

Сяргей САНЬКО

## КАЛІЗІІ НОВАЕЎРАПЕЙСКАГА МЫСЛЕННЯ

**XX** стагоддзе вызначаюць па-рознаму: то як пачатак новай «касмичнай эры чалавечства», то як эпоху «глобальнага крызісу капіталізму», то як-колечы яшчэ. Але з гледзішча той культурнай сітуацыі, што сталася рэальнасцю нашага часу, відаць, не будзе вялікай памылкай сцвярджаць: XX стагоддзе — гэта час «вялікага знака пытання», які неўнікова з'яўляецца ўсякі раз акурат там, дзе спрабуе знайсці сабе хаця б часовае апірышча тэарэтычная рэфлексія. Ледзь не на вачах не спраўджаюцца грандыёзныя тэарэтычныя практы: спробы абгрунтавання матэматыкі і тэарэтычнага прыродазнаўства, самаабгрунтавання навукі ў пракце феноменалогіі Гусэрыя, спроба прарыву па-за межы метафізікі сродкамі самой метафізікі ў анталогіі Гайдэгера і багата чаго іншага.

Урэшце, усё здаецца пастаўленым пад сумніў. Што лічылася за цвёрда і настала ўстаноўленае і засвоенае, зноў запатрабавала правэркі, выпрабавання, ператлумачэння, пераацэнкі. Так імкнецца да свайго апагею эпоха, прадчутая некалі Дэкартам і сімвалічна ім прагавораная (і сурочаная) у прынцыпе *epoché*. Адно, што не прадугледзеў Дэкарт, гэта тое, што сумняваюцца можна і ў самім сумніве, прынамсі, у правадзейнасці заключэння ад *epoché* да відавочнасці «Я» сумліўцы. У прыватнасці, гэткай уяўляецца стараіндыйская санскрытамоўная культура, ды, відаць, не яна адна.

У звязку з усім папярэднім не можа не паўстаць адно пытанне, што дагэтуль, няколікі нам вядома, ніколі не становілася прадметам спецыяльнай рэфлексіі, а менавіта: у якіх стасунках знаходзіцца эксплікаваная тут тыпалогія «філасофій мовы» з тыпалогіяй культур? Зразумела, што ў парадыгме на пэўны лад зразуметай «лінгва-культурнай адноснасці» гэткае пытанне не толькі натуральнае, але і проста непазбежнае. Па сутнасці, тут гаворка павінна ісці пра тое, што ў той ці іншай культуры прымаецца за *норму* або *ідэал* ва ўзаемных дачыненнях мовы, мыслення і свету, прымаецца за «належае», а не за «істотнае», бо ў кожнай культуры могуць адначасна суіснаваць розныя, тэарэтычна змадэляваныя тут, сітуацыі. Натуральна, адказаць на пастаўленае пытанне не лягчэй, чымся давесці або адвергнуць «лінгвістычны рэлятывізм». Але, здаецца, што яно вартае, прынамсі, спецыяльнага доследу прадстаўнікамі розных галінаў гуманітарнай веды.

І ўсё ж цэлая вялікая эпоха, якую XX стагоддзе толькі вячае, магла б (у нейкім сутнасным яе вымярэнні) з поўным правам быць злучана з імем Дэкарта. І ці не «іронія лёсу», што менавіта Дэкарт найчасцей апынаецца ў ролі таго «скрайняга», на адрас каго накіроўваюцца стрэлы сучаснай крытычнай рэфлексіі, але разам з тым, адштурхоўваючы ад каго, як ад *свайго* іншага, паўстаюць шматлікія спазнаваўчыя практы нашага часу, у выніку яшчэ і яшчэ раз спраўджаючы самы дух таго, ля вытокаў чаго ў гістарычнай відалі непазбежна аказваецца Дэкарт, а менавіта — традыцыі новаеўрапейскага рацыяналізму.

«Горныя сцяжыны» еўрапейскай культуры XX стагоддзя аказваюцца складзенымі спрэс з адных «паваротаў» (Kehre, як вобразна і таямніча называў свой уласны паварот да «іншага мыслення» Гайдэгер): культуралагічнага, антрапалагічнага, лінгвістычнага, сацыялагічнага, да «іншага

мыслення» і да іх падобных. Але спадзева, імі спароджаныя, неўнікова саступалі месца новым шэрагам адменнікаў, па сутнасці аднаго галоўнага пытання нашага часу: «што ёсць чалавек?» Пытанне, што напрыканцы XX стагоддзя гучыць ці не больш надзённа, чым на яго пачатку, як і зробленая колісь зацемка Макса Шэлера: «...яшчэ ніколі ў гісторыі чалавек не становіўся нагэтулькі *проблематычным* для сябе, як у цяперашні час».

Гэта «навязлівая» *проблематычнасць* чалавека ў любых сучасных тэарэтычных пабудовах добра ілюструе колішні тэзіс Гайдэгера пра тое, што любая дзея мыслення ёсць запыт, які мае на воку цэлае, звычайна гуканае светам, і ставіць пад пытанне самога таго, хто запітвае. «Як наогул магчымы чалавек?» — вось пытанне, што ўтварае адмысловы пакрыёмы нерв сучаснай еўрапейскай культурнай сітуацыі.

аб духу» — «разуменне» — «гістарызм» — «дыялагізм» — «непроціпастаўленасць суб'екта і аб'екта» і г.д., з другога боку.

Зацёмім яшчэ, што падобныя сімвалічныя шэрагі, як правіла, не пазбаўлены выразных каштоўнасных канатацый: «разуменне» найчасцей прыходзіць са знакам «плюс», у той час як «тлумачэнне» — адпаведна з адваротным знакам. Але ўжо тая патрабавальнасць, з якой у XX стагоддзі розум не раз маніўся паставіцца да самога сябе, вымагае пастаноўкі пытання: ці не ёсць гэта яўна неадрэфлектаваная страсць (часцяком з прэтэнзіяй на нарматыўны для новаеўрапейскай культуры ўніверсальнасці) да структуравання *свайго* «жыццёвага свету» (Lebenswelt, паводле Гусэрыя) на дуалістычны лад і разумення яго выключна ў бінарных кодах не проста вынікам спецыфікі гістарычнай пазіцыі тых, хто спрабуе сёння весці дыялог з самай (свайёй) традыцыяй, але і ўрэшце рэшт іх прыналежнасцю да культуры пэўнага тыпу — з нарматыўным, напрыклад, гіпастазаваннем «лагіцызму» або «гістарызму» як адваротнымі бакамі адно аднаго, а па вялікім рахунку — праявай нейкай адзінай пакрыёмай існасці, што ўтварае сутнаснае ядро гэтага тыпу культуры, з абавязковымі «бінарызмам» і «універсальнасцю».

А між тым ёсць падставы сцвярджаць, што адзначаны «дыялог з традыцыяй» і выніковае «разуменне» традыцыі ў гэтым тыпе культуры адно і мажлівы, калі апошняя папярэдне ўжо сталася праінтэрпрэтаванай і вытлумачальнай у тэрмінах усё тых жа «бінарных апазіцый» (напрыклад, «веры» і «розуму»). Сімптоматычна, што нават Гадамэр, які, як ніхто іншы, з усёй сур'ёзнасцю ставіўся да абумоўленага прыналежнасцю да гістарычнай традыцыі феномена «прадразумення», без агаворак прымае зацёмленую «фундаментальную апазіцыю».

Дзеля ўмацавання гэтай апазіцыі яшчэ і яшчэ раз заклінаецца дух Картэзія як аднаго з пачынальнікаў традыцыі класічнага рацыяналізму з яго «вытлумачальніцкім» ідэалам, што стаўся нарматыўным у еўрапейскай навуцы Новага часу. Але дамо слова самому Дэкарту. Напрыклад, у «Трактате пра святло» чытайма: «Я не стаўлю сабе за задачу, падобна ім (ранейшым філосафам. — С.С.), *растлумачыць* (курсіў мой. — С.С.) рэчы, што на самой справе існуюць у сапраўдным свеце. Я проста ўяўляю сабе дзеля ўласнага задавальнення гэты свет, у якім няма анічога, чаго б не было здольныя *зразумець* (курсіў мой. — С.С.) самыя грубыя розумы».

Як бачна, Дэкарт быў зусім не ад таго, каб пры нагодзе звярнуцца да папулярнай зараз апазіцыі «тлумачэнне» — «разуменне». Ды й сама сітуацыя гэтак нагадвае сённяшняю: Дэкарт — у поўнай згодзе з сучаснай «некласічнай» спазнавальніцкай устаноўкай і зусім падобна яго цяперашнім крытыкам і інтэрпрэтарам — адпрэчваецца ад папярэдняга, што, як і пазнейшыя прыродазнаўцы, ставілі сабе на мэце вытлумачэнне рэчаіснасці. Сам жа ён шукае такога ракурсу, адно ў якім стан рэчаў мог бы быць зразуметым і пры гэтым *зразуметым* слухна нават «грубымі розумаў».


Безумоўна, можна было б запярэчыць, што рызыкаўна, грунтоўчыся на якім заўгодна блізім падабенстве, праводзіць далёкія паралелі з цяперашняй культурнай сітуацыяй, што існуюць гэтыя ракурсы, у якіх адрозненне разглядаемых спазнавальніцкіх устаноўак сапраўды выглядае за грунтоўнае. Гэта, канечне, не выключана. І тым не менш ужо і гэтага кіталту паралелі не могуць жыць своеасаблівага «дыялектычнага падазрэння», а менавіта, што зазначанае тут адрозненне сапраўды ёсць істотнае адрозненне, гэта значыць — адрозненне *існасці* ў сабе самой, якая і гарантуе суадноснасць самых адрозненных момантаў (Гегель).

Мы не схільны лічыць за выпадковае назіранае падабенства выяўленай Дэкартам спазнавальнай інтэнцыі з інтэнцыямі багата якіх сучасных гуманітараў, што перадусім Дэкарта маніяца выключыць акурат з той традыцыі, да станаўлення якой ён быў спрычынены самым непасрэдным чынам. Магчыма, маем тут справу з нейкім гісторыка-філасофскім адменнікам «абераццёў блізкасці», што з'яўляецца адным з вынікаў адзначанай М.Гайдэгерам агульнай змены тапалогіі культурнай прасторы ў тэхналагічных цывілізацыях.

Мы не ставім тут на мэце прааналізаваць усе менш-больш істотныя маніфестацыі «фундаментальнай апазіцыі» сучаснага рацыяналізму. Усё, што мы паспрабуем зрабіць тут, — гэта паказаць, што існуе, відаць, гэты адмысловы ракурс раз-

(Заканчэнне на стар. 6)





Леанід ГАЛУБОВІЧ

ЗГАДКІ  
ПРА ДОМ

## ФАСАД НА МЯСЦОВАСЦІ

Няпэўная пара.  
Скупы халодны дождж...  
Пад небам выстылым,  
Раскрыўшы парасон,  
Чакаю снегу...

Бачыш: счарнелае дрэва  
Ліст апошні не выпускае з рук...  
І ты трымаешся за мой палітон,  
Як дысанансная рыфма  
За сіратлівы гук...

Пад Новы год  
Нічога я не загадваю.  
Хоць бы спраўдзілася тое,  
Пра што тужыць закутая  
ў лёд рака...

Вясны ўсё няма і няма...  
З трывогай хатнія кветкі  
Сочаць скрозь шыбы  
За чорнымі клумбамі...

## ІНТЭР'ЕР

У закрытым караване запалак  
Пануе чуйная цемра...  
Давай не будзем паліць святло.  
Ты ўся гарыш у маіх далонях...

Ты,  
плоць сваю забыўшы,  
Спіш...

А я,  
яе спазнаўшы,  
Халадзю...

Ды месяца святло  
Змушае і мяне  
Аддацца ночы...

## МІКРАРАЁН


Дачка ловіць матылька.  
Я лаўлю цябе.  
Мяне ловіць трава.  
...Невад неба навіс...

Ты,  
як падснежная трава,  
Што адмакае ў весняй ручаіне:  
Няма жыцця,  
Застаўся толькі колер...

Бывай!  
Мы ніколі ўжо не сустрэнемся.  
Дзверы зачыніліся перад ваччу...  
Цягнік пасунуўся ў цемру,  
А рэйкі — ляжаць  
нерухама.

## ПУСТКА


Цябе — няма...  
А знакі ўсе жывуць  
Твае  
ў кутах кватэры нелюдзімай...  
Завялі ў шафе кветкі на сукенцы,  
Пялёсткамі,  
нібыта немаўляты,  
Шукаючы саскі тваіх грудзей...  
На ложку,  
згвалтаваным адзінотай,  
Прачытанай, завучанай напамы, а,  
Бялееца бяроства прасціны...  
Набітая тваімі валасамі,  
Жаночымі чужымі галасамі



Падушка будзіць сон...  
А памяць прарастае згубным семем  
Тваіх шчыльных сударгавых слоў...  
І паўстае абуджаная плоць  
Шукаць цябе па ўсім пустым Сусвеце...  
Пытаюся: што гэта —

страсць,  
любоў,

Каханне  
ці ішчаслівае вар'яцтва?!  
Цябе няма,  
а знакі ўсё сцвярджаюць.

АРЫТМІЧНЫ ПЛАГІЯТ  
З МІКОЛЫ КУПРЭВА

Пасля доўгіх жыццёвых вандровак  
Прыраслі да зямлі яго ногі.  
Ён жа мала таму здзівіўся,  
А падгроб да сябе кульбаку,  
І — пайшоў...

да свайго дзяцінства...

...І калі падумаўся ўгору,  
То міжволі губляў апору,  
І халаўся за аблачыну,  
Каб не ўпасці на алычыну,  
Што кусціца на ссохлым кветніку  
Пад мансардай.

Жылі удвух  
З матылём — па духу равеснікі —  
Покуль той не выпусціў дух,  
Разбіваючы шыбу вакожную...

Ёсць дарожны крылаты плашч  
І здарожанаму падушка,  
А натхнення няма,  
хоць плач, —

Душна...  
І шкада, што паэт Прэзер  
Не пісаў беларускай мовай.  
Перакладзі б яго цяпер  
На наш гавар...

Ды дарма.  
І сваё не йдзе,  
Не да песні...  
Галава, як чыгун, гудзе  
Пасля пенсіі...

Пахмяліца б,  
ды вочы — у столь  
Ці ў вакно, што на лес глядзіцца...  
Сэнс жыцця раз'ядае соль...  
Растварыцца б,  
І ў асадак выпасці СЛОВАМ,  
Што паліцаць вершам няўзнак...  
Свет таптаць не вальжымым сном —  
Жыць пад небам,  
нібы пад небам

Неўзаконены мяккі знак...  
Напляваць! што пустая торба  
Не расце,  
як душа дабром!  
Мы жывыя яшчэ.  
І — добра.  
Нам адмеранае дан'ём...

КАЛІЗІ  
НОВАЕЎРАПЕЙСКАГА  
МЫСЛЕННЯ

(Заканчэнне. Пачатак на стар. 5)

гляданай праблемы, у відалі якога і класічны і сучасны еўрапейскі рацыяналізм ёсць маніфестацыі адзінай метафізічнай пазіцыі, якая ў сваю чаргу ўгрунтавана ў культуры пэўнага тыпу, які дзеля зручнасці будзем далей называць «новаеўрапейскім», рызык-нуўшы пайсці тут уразэрз з агульнапрынятым словаўжываннем. Іначай кажучы, паспрабуем паглядзець на калізіі новаеўрапейскага розуму з гледзішча культуры.

Здаецца, не склала б вялікіх складанасцяў прад'яўленне менш ці больш поўнага набору таксонаў, якія праілюстравалі б апраўданасць збліжэння «класічнага» і «сучаснага» рацыяналізмаў у перспектыве культуралагічнай тыпалогіі. Напрыклад, новаеўрапейскі па сутнасці характар згаданай вышэй намі «фундаментальнай апазіцыі» можа быць уяўлены ў яўнай карэляцыі сучаснай дыхатоміі «прыродазнаўчасць» — «гуманітарнасць» (і яе дэрываты, што ўваходзяць у прыведзеныя сімвалічныя шэрагі) і класічнай дыхатоміі, што аднадушна прызнаецца за цэнтральны канстытутыўны элемент новаеўрапейскага светагляду, а менавіта «аб'ект» — «суб'ект» дыхатоміі.

Лічыцца, што ў першым выпадку галоўнае адрозненне палягае ў тым, што ў прыродазнаўчых навуках, якія наогул там, дзе спраўджаецца іх спазнавальны ідэал, прадметам з'яўляецца прырода, «аб'ектыўнасць», тады як у навуках гуманітарных (часам тут пратэстуе супраць самога ўжывання паняцця «навука») прадметам становіцца сам суб'ект або, больш шырока трактуемая, «суб'ектыўнасць». Відавочна, што сучасная дыхатомія прынцыпова аказваецца магчымай адно на трывалым грунце класічнай дыхатоміі «аб'екта» і «суб'екта» і з'яўляецца даволі трывіяльнай маніфестацыяй новаеўрапейскай метафізічнай пазіцыі.

П.П.Гайдэнка слухна бачыць у сённяшняй абвостранай увазе да самой праблемы рацыянальнасці праявы як незадаволенасці абсалютызаванай «рэлятывізму» і «плюралізму» ў сферы спазнання, гэтак і немагчымасці «цалкам растлумачыць, г.зн. «вывесці» навуку (і асабліва яе прадмет — прыроду) з культуры», немагчымасці «пераадолець дуалізм гэтых дзвюх сфер», гэтаксама як і радыкальную разведзенасць прыродазнаўчых і гуманітарных навук. Прычына, з якой, напрыклад, герменеўтыка наўрад ці здольная сёння стацца ўніверсальным чыннікам, што дазволіў бы пераадолець зазначаны дуалізм, карэніцца, на думку даследчыцы, у тым жа новаеўрапейскай культурнай традыцыі.

Маючы даволі працяглую перадгісторыю, гэтая традыцыя завяршае свой «прэнатальны перыяд» тэарэтычным самаасансаваннем і самавыяўленнем у трансцэндэнтальне Дэкарта, адной з сутнасных рысаў якога сталася раздзяленне субстанцыі на «працяглую» і «мысліўную». Гэтым самым была легітымізавана адна з «заваў» эксперыментальна-матэматычнага прыродазнаўства XVII — XVIII стст. — элімінаванне якой-кольчы тэлеалогіі з навук аб прыродзе і замацаванне апошняй за сферай духу. Паўсталі ў выніку гэтага прынцыповы дуалізм фізікі і метафізікі не можа быць, такім чынам, інтэрпрэтаваны адно з гледзішча нейкага ідэалагічнага кампрамісу (напрыклад, навукі і рэлігіі). Як слухна, на нашу думку, зазначае П.П.Гайдэнка: «Тып рацыянальнасці, што склаўся ў XVII ст., немагчыма рэканструяваць, не беручы пад увагу як прыродазнаўства, так і метафізіку гэтага перыяду, бо адно ўзятыя разам яны даюць сэнсавы небакрай спосабы мыслення, што тады быў фарміраваўся. З прыроды было цалкам выдалена і аднесена да сферы духу тое, што кладзе граніцу механічнага руху, які не ведае «граніцы», «канца», «мэты» — гэта, уласна, і знайшло свой выраз у законе інерцыі — фундаментальным прынцыпе механікі».

У эпоху Асветы была прадпрынята спроба парушыць усталяваную раўнавагу і скасаваць дуалізм фізікі і метафізікі на карысць першай, якая на той час рэпрэзентавалася механікай. Гэта спроба магла б

увянчацца поспехам толькі пры адной умоў: калі б разгледаны дуалізм меў выпадковы, неіснасны для новаеўрапейскай культуры характар. У нашым выпадку гэта зусім не так. Механістычны «выклік» сваёй разбуральнай вострыёй быў скіраваны акурат на тое, што ўжо сталася падмуркам новай традыцыі, і нічога апроч сіл процідзеяння выклікаць не мог. Новая традыцыя ўжо становілася гарантам устойлівасці новаеўрапейскага грамадства і раўнавага павінна была быць адноўлена. Гэта і сталася.

Кант узяў раўнавагу коштам падзелу сфер датасоўнасці тэарэтычнага і практычнага розуму на навуку і этыку. «Гэткім чынам, — рэзюмуе свой кароткі агляд гісторыі новаеўрапейскага рацыяналізму П.П.Гайдэнка, — з канца XVIII стагоддзя на месца дуалізму фізікі і метафізікі паўстае дуалізм навукі і этыкі, свету прыроды і свету свабоды, які перарастае ў XIX стагоддзі ў дуалізм навук аб прыродзе і навук аб культуры. У неакантыянстве былі проціпастаўлены адно адному свет існага і свет належнага, — у першым пануюць законы неабходнасці, вывучаныя навукай, другі канстытуецца з дапамогай каштоўнасцяў, што выступаюць за мэты чалавечай дзейнасці. У гістарызме і філасофскай герменеўтыцы, што вырастае з яго, развіццё якой звязана з працамі В.Дільтэя, а пасней — з феноменалагічнай школай, гэты ж дуалізм выражаецца ў проціпастаўленні метаду тлумачэння ў прыродазнаўстве метаду разумення ў гуманітарных навуках. Тлумачэнне па-ранейшаму выключае паняцце мэты і прынцып мэтазгоднасці, тады як разуменне базіруецца акурат на гэтым прынцыпе».


Гэткім чынам статус-кво традыцый новаеўрапейскага рацыяналізму быў XX стагоддзем надзейна ахованы. Зыходная дыхатомія суб'екта і аб'екта, забяспечаная самавідчонасцю картэзіянскага *cogito ergo sum*, сталася некалі тым «перша-падзелам» (як цікава абыгрываюцца ў гэтым выпадку этымалагічны, касмалагічны, дыялектычны, лагічны, герменеўтычны ды інш. планы аднога з упадабанах за гэта ўлюбёных слоў Гегеля: *urtheil*), што быў прызначаны структураваць новы Космас еўрапейскай культу-

ры і, як сапраўдны касмалагічны прэцэдэнт, меў надалей быць узнёўлым у кожным новым і новым «рытуальным» дзеянні мыслення, слова і справы. Функцыю захавання статус-кво праз рэпрадукаванне прэцэдэнта ў гэтай новай традыцыі мелі выконваць так званыя «адукаваныя», асабліва навукоўцы і філосафы, апошнія — шляхам адмысловага «ўпадання ў стан свядомасці», як настойліва сцвярджаў М.К.Мамардашвілі. Рэпрадукцыйныя магчымасці падобных «ўпаданняў» гарантуюцца, на думку таго ж аўтара, картэзіянскім тэзісам пра «непарыўнае стварэнне»: узнёўленне субстанцыі патрабуе не меншых высілкаў за яе стварэнне.

Ужо ажно тое, што ўзнаўленне «картэзіянскага» прэцэдэнта патрабуе валодання адмысловымі разнастайнымі «тэхнікамі ўпадання» (паводле выразу М.К.Мамардашвілі), нагадвае на спрыроджаную ненаатуральнасць, непрыроднасць і ці не, скажам мы, несапраўднасць дасягання гэткім чынам «станаў свядомасці», але па нейкіх прычынах прыманых якраз за натуральныя. Каб апошнія сапраўды сталіся натуральнымі, розум, свядомасць — наогул усе кагнітыўныя структуры — павінны быць папярэдне на пэўны лад вышталцаваны, асвечаны, адукаваны (параўн. рус. *образованы*). Менавіта ў інстытуце адукацыі новаеўрапейская культура вынайшла на сённяшняе пачыненне пашыранага самаўзнаўлення. Роля эпохі Асветніцтва не можа быць у гэтым стасунку пераацэнена. Тым болей не можа тут быць пераацэнена вынаходства Гутэнберга. Гадзмер з уласцівай яму чуйнасцю паставіўся да феномена адукацыі, але, верны сваёй дуалістычнай зыходнай пазіцыі, перавытлумачыў яго адно на карысць «гуманітарных навук».

Што даваў для традыцыі, для грамадства гэты новы інстытут? Перадусім — вось гэту буйнамаштабную планавую рэструктурую ўсіх кагнітыўных структур свядомасці, у выніку якой рэчы, уся рэчаіснасць павінны былі ўспрымацца на новаеўрапейскі лад. Як зазначае М.К.Мамардашвілі: «Успрымаць свет навукова — зусім не натуральна, а ўмоўна ў тым сэнсе, што гэта мяркуе нейкія прадумовы, якія самыя яшчэ павінны ўзнікнуць або быць чалавекам здзейснены».





Томіслаў ЛОНГІНАВІЧ

## БЯСКОНЦАСЦЬ ПАВОДЛЕ БАГУМІЛА ЗІЯДА

У асвятчонах творах хрысціянскай царквы пакінута без увагі (засліўцы даводзяць: гэта наўмысна хавалася), колькі вернікаў паддавалася кліку пра канец свету на зыходзе тысячы гадоў пасля смерці Хрыстовай. Ісціну пра людзей, што кідаліся з высокіх абрываў ці вежаў, тапіліся ў рачных вірах ды ў акіяніх бяздоннях, атручваліся мандагорай і мухаморамі, ведаюць толькі знаёмыя з апокрыфамі. Большасць аматараў мудрасці Захаду абмінае ўвагаю дзіўны лёс Багуміла Зіяда — асобы, якая значна паўплывала на распаўсюджванне апакаліптычных вестак у еўрапейскіх асяродках.

Дакладна месца і час нараджэння нашага героя невядомыя. У запісах мусульманскіх гісторыкаў Багуміл Зіяд пазначаны як Бег Зіяд, першы з людзей, што прынялі магутнае вучэнне Хасан-і-Сабаха, заснавальніка бласлаўленай секты гашышэнаў. Лічыцца, што, паблукішы сем гадоў па Сярэднім Усходзе, Зіяд трапіў у Каір. Ісмаэліцкія крыніцы сцвярджаюць, нібы сам Алах вызначыў ягоны шлях — ад роднай мясціны ў Афганістане і да лёсавызначальнай сустрэчы ў Каіры, калі ім пачала кіраваць таямнічая сіла знішчэння.

З Сабахам ён знаёміцца некалькім вечарам на ўзбярэжжы Ніла, дзе стаяў, вагаючыся, варта ці не зрабіць праходку ў даліну пірамід. Затрымлівала нейкая невядомая сіла. Узнікла падзэрненне, што гэта дух пагашанага святла, магутны Шайтан. Якраз у той самы момант з'яўляецца разам з чорным еўнухам Абдулахам Хасан-і-Сабаха. Слова за слова — і Хасан запрашае іншаземца на ноч у свой гарэм. Сіла, якая перад гэтым няволіла Зіяда, нібыта адпусціла, і вандроўнік прымае запрашэнне будучага прарока.

Пад канец шчодрай вясеры ў палацы еўнух прыносіць залатыя наргілы, калыяны. На вачах у гаспадара з гасцем закладае ў іх Масары-Шарыф — гашыш, выраблены са смалы найдалікатнейшых афганскіх канопляў. Ужо пасля першых зацяжкаў у Зіяда заплюшчваюцца вочы і ўзнікае адчуванне дабрастотнасці, болагасці. Тым часам гаспадар пачынае штукарыць з гасцем. Загадае лёкаю, каб чужынца ў стане салодкай дрэмоты перанеслі ў гарэмны сад, размешчаны з тылу палаца. Потым еўнух з дапамогай гіпнозу пераконвае Зіяда, што той апынуўся ў раі прарока Мухамеда. Малады вандроўнік чуе там плёскаць фантаў і спева птушак з індыйскіх джунгляў, замілоўваецца рознакаветнымі раслінамі, якія ўсцілаюць фарфарава-нефрытнае тло, і пачуваецца так, быццам бы цела ягонае зусім страціла вагу.




Хасан дае знак музыкам. Пад прыцішаную мелодыю з сярэдзінных пакояў выходзяць аголеныя кадуны. Узбуджальна рухаючыся, яны паступова пераходзяць да мілавання. Зіяд спазае напраўду райскія ўцехі. Ніводнае жаданне абмінутым не застаецца. Нарэшце, здаволіўшыся ва ўсім, гасць правальваецца ў нейкі дзівосны паўсон. На дамоўлены знак Хасанавы прыслужнікі выносяць яго з храма. Прачынаецца Зіяд упэўнены, што зведзе слодыч існавання на тым свеце. Ён кідаецца ў ногі гаспадару. А Хасан, больш чым шчаслівы ў ролі Вялікага Майстра, абяцае, што наведванне раю можна і паўтарыць, калі гасць цалкам падпарадуецца ягонай волі. Знаходзячыся ў эйфарыі, Зіяд прысягае на вернасць новаму ўладару. Адрознае ж праводзіцца рытуальнае пасвячэнне — пад левай лапатай Зіяду вытатуіроўваюць зорку і паўмесяц.

Пасля трохмесячнага навучання, як абыходзіцца са зброяй, Хасан забірае ў Зіяда шаблю і біч, загадвае апраўдуць як вандроўны дэрвіш і рушаць у напрамку Канстанцінопаля. Няхай вывучыць там хоць адну з гяўрскіх моў. Трэба адшукаць тайныя суполкі ў няверных, а тады мета — кіраваць у паўночна-заходні бок, ажно пакуль не дабярэцца туды, дзе жыве іхні правадыр. Варта скарыстаць і падман, і розныя хітрыкі, назваўшыся мудрацом з Усходу, каб зблізіцца з ягонай світаю. А як толькі выдасца зручны момант, прасіць у Алаха сілы і наносіць высокаму ворагу смяротны ўдар.

Зіяд згаджаецца без разваг. Тады яны двое ідуць да збройні па прыладу справядлівасці. Спяняюцца каля нажоў з лёзамі ў выглядзе полымя. Хасан прапаноўвае

габрэйскіх алхімікаў, што адпавядала і патрабаванням ягонага настаўніка. Перад ім адкрываецца свет ведаў і святла, падобны да тых, забароненых уцех, якія давалася спазнаць у райскім садзе Хасан-і-Сабаха. Барбела ж тым часам вяла ўсё гаворкі пра вялікую змяю, якая асяляе ўсе душы, калі яны ў стане недасведчанасці, жжарае іх, а потым зноў выводзіць у абліччы свіней ды іншай жывёлы.

Зіяд пераймае ад гностыкаў тайныя веды, але намерваецца скарыставаць іх на свой, знішчальніцкі, манер. Праз Фібіяніта ён атрымлівае магчымасць перабрацца на поўнач. У рыззі асвятчонага вар'ята ідзе па Балканах. Лічыцца, што ў Македоніі атрымлівае хроснае імя. Прыведзены да Самуіла, ён на словах адрокся ад прызнання толькі Мухамеда, прарока вайны. Прыкінуўся, што жадае перайсці ў веру



прарока любові, што спрыяе канцу свету матэрыяльнага і ўваскрэшэння вечна жывога духоўнага свету. Пасвятчоныя далі яму імя Багуміл, свядома ўжываючы найменне секты, каб запэўніць нявернага ў моцы боскай любові. У надзеі дамагчыся самага цэнтры хрысціянскай сілы і там выканаць святы абавязак, Багуміл Зіяд сваё цела аддае пасвятчонаму з хрысціянства ўзаемнае пакланенне цаласнай сутнасці. Праз целы сваё і іхнія змагар спасцігае духоўны вопыт, які забяспечвае яму спакойнае існаванне сярод няверных. Упэўнены, што мусульманіна ўжо перацягнулі ў сваю веру, багумілы, адпаведна евангеллю ад Фамы, вясцюць надыходзячы канец свету. Афіцыйнай царкве яны ставяць у віну, што яна давала свет да пагібелі, бессаромна служачы ўладару матэрыяльнага. Зіяд падтрымлівае іх у адмаўленні рэальнасці і заклікае пранікаць у нябачныя сферы задавальненняў, а таксама мовы. Паверыўшы, што маюць справу з вестуном мудрасці, кіраўнікі секты аддаюць яму Елену. А тая, з абліччам анёла чысціні, ахвяруе свой дух чарам цялеснага натхнення.

Ад жанчыны-святаркі Багуміл Зіяд вядвае план аховы Самуілавай крэпасці. Глыбокай ноччу пранікае ў каралеўскую апачыўальню і дастае з пояса кінжал. Ужо занёшыўся лязо справядлівасці, каб усадзіць яго Самуілу ў горла, адчувае сябе ва ўладзе той самай сілы, што не пускала яго ў даліну пірамід. Гэтага разу, упэўнены, што стрымлівае яго не Шайтан і не Алах, Багуміл Зіяд хавае кінжал назад у пояс і знікае ў начной цемры. Забраўшы Елену, ён уцякае на ўсход, відавочна, з намерам асесці ў сярэднім Афганістане, на радзіме.

Ірэнэй сцвярджае, што Зіяд не быў па ўсіх правілах уведзены ў секту гашышэнаў, паколькі ніхто не засведчыў такога выпадку, каб які-небудзь чалавек не выканаў загаду жаклівага Хасан-і-Сабаха. Ды хоць мусульманскія аўтары, асабліва Хадад і ягоная школа адназначна выстаўляюць Багуміла Зіяда першым адэптам культуры знішчэння, факт тое, што ў гісторыі не зафіксавана ніводнае забойства, якое магло б яму прыпісвацца. Амаль усе крыніцы павярджваюць, што забойства Барбелы, здзейсненае адзінаццаць гадоў пасля таго, як Зіяд пакінуў Канстанцінопаль — справа рук



турка-вар'ята, учыненая ў пасцелі, на вяршыні любарлівасці. Роля Зіяда ў асноўным зводзіцца да ўплыву на распаўсюджванне вестак пра канец свету, што захлествалі Еўропу перад тысячным годам.

Далейшы лёс Багуміла Зіяда — прадмет пустых домневаў і здагадак. Раю на зямлі яму ўсё менела, а пасля таго як уцякла Елена, і зусім не стала. Апроч некалькіх запісаў па-тыбецку пра ягоную ўзвышаную смерць пісьмовых сведчаняў не засталася. Найбольш верагоднай можа быць версія, паводле якой Елена ўцякла, калі Зіяд аслабеў, уціхамірыўся і паверыў у яе зямное каханне. Няўдалы забойца, відаць, перажываў і спаўдаўся свайму богу, каючыся, што ў вырашальны момант не здолеў выканаць абяцання, дадзенага Хасан-і-Сабаха. Ён вяртаецца ў Афганістан, але ў родных мясцінах застае мангольскую конніцу. Хаваецца па гарах, потым накіроўваецца ў Індыю. Пасля доўгіх блуканняў апынаецца перад храмам у Бенарэсе. Бачыць там трох голенаталовых манахаў і адчувае прысутнасць той самай сілы, якая перашкодзіла яму адабраць у чалавека жыццё.

Усё яшчэ ў ліхаманкавай пагоні за самім сабою, Багуміл Зіяд разумее, што ад спакусаў багацця і гвалту яго ўвесь час ахіляе сіла снадчужвання з іншымі. Ён пазнае памыснасць усмешкі Буды і ягоную моц на тварах манахаў. Падае ніц перад ім, плача доўга, няўцешна. Будысты прымаюць яго ў сваю сангху, пераканаўшыся, што вандроўнікавы веды па тантры і алхіміі роўныя іхнім. Разам накіроўваюцца яны на Тыбет, каб удзельнічаць у пошуках новага Далай Ламы. З той пары і да проста апісанага моманту Зіядавай смерці праходзіць каля шаснаццаці гадоў. Найхутчэй, якраз у гэты, апошні, перыяд свайго жыцця Багуміл Зіяд спасціг сутнасць жаночага элемента свету, якая ўпершыню адкрылася яму праз гашыш і любоўныя ўцехі ў садзе Хасан-і-Сабаха.

Пры адной з апошніх сваіх медытацый Зіяд чуе, як Калі Ма, трасучы вянок з людскіх чарапоў на шыі, прамаўляе словы апошняга жаху. І ўжо праз дзень Багуміл Зіяд ідзе да кіраўніка ламасэрыі і заяўляе, што гатовы пераўзыхіць існасць цялесную. Манахі адводзяць яго ў келлю-самотніцу, дзе пасля развітання са светам самсары ён патанае ў глыбокую медытацыю. Праз тры дні галоўнік ламасэрыі адмыкае келлю, падыходзіць да здранцвелага Зіяда і ўтыкае вострую дзідлу ў размяшчэнне восьмай чакры на самым версе чэрапа. Тонучы ў зіхотка-белае чыстае святло, Зіяд пакідае цела, у той час як перад вачыма разгортваецца ўсё жыццё.

Цела Зіядава заносіць на вяршыню гары і дзёрстаюць нажамі на кавалкі. Сцвярджэнні пажыраюць яго хутка, што ў тыбецкіх кнігах занатоўваецца як добры знак дзеля наступнай Зіядавай інкарнацыі. Разам з тым ён стае белым святлом, якое назаўжды злучана з Калі Ма ў цішы нябачнай бясконцасці. Без жадання новых целаў Багуміл Зіяд назаўжды застаецца па той бок ланцуга нараджэнняў і паміранняў.


З сербскахарвацкай мовы пераклаў Іван ЧАРОТА.





Мікалай КРУКОЎСКІ,  
доктар філасофскіх навук

## ЦІ ЎРАТУЕ НАС ПРЫГАЖОСЦЬ?



Можна ўявіць сабе іранічную ўхмылку чытача. Гэта зараз, пры нашых цяперашніх абставінах успамінаць тую славетную фразу нашага вялікага земляка Дастаеўскага? Тут хутчэй прыйдуць у галаву зусім іншыя словы, сказаныя нека адным старцам з Опцінай пустэльні Канстанціну Лявонцьеву: зараз самую прыгажосць ратаваць трэба! Асабліва ж з'едліва хмыкнуць некаторыя нашы дзеячы з урада і пракамуністычнага Вярхоўнага Савета, што даўно ўжо не без цынчнага крывадушша заклікаюць спярша накарыць народ, а пасля ўжо пра ўсялякі там сацыялізм думаць. Што тут возьмеш з прававерных марксістаў-ленінаў: «Экономика прежде всего, красота — лишь надстроенная категория!».

Сапраўды, і ў недалёкім мінулым прыгажосць у нас цанілася толькі ў якасці нейкага гарніру. А цяпер тым больш. Нават курсы эстэтыкі ва ўніверсітэтах ды іншых навучальных установах, што так ці гэта, але чыталіся там, зараз пацёку пачынаюць скарачацца. А ўжо рыначная эканоміка, куды зноў-такі перакінулася мноства ўсё тых жа марксістаў-ленінаў, пагражае канчаткова прыкончыць прыгажосць, зрабіўшы прадажнай яе, нібы прастытутку. Сумнае гэта параўнанне заўсёды, між іншым, прыходзіць на розум, калі глядзіш на карціны, што нашы мастакі-бедалягі змушаны выстаўляць на праспекце для продажу. Карціны тыя гэтак жа густа і з такой жа аднастайнасцю расфарбаваны і напамаджаны, як і дзяўчаты, што круціцца вечарамі каля гатэля «Юбілейны». А на прафесійных выставах другая беда: прыгажосць там, як кажуць, і ўвогуле не пачала. Там разлік ужо зусім на другія густы, і замест прыгажосці там даўно ўжо пануе яе супраціўніца — брыдота. Але і тая спрабуе ўхмыляцца да гледача вуглавата перахонавай з трупнымі плямамі падабізна твару ў надзеі сыйсці за прыгажосць або хоць проста прыйсціся яму даспадобы. Заявіў жа нека адзін маскоўскі крытык у нас на падобнай выставе, грасіруючы па-сталічнаму: «Смотрите, как это красиво!». Гледачы толькі здіву даваліся, ці то ён сам ужо такі дурны і слэпы, што бачыць зусім не тое, ці другіх робіць дурнымі, як у той казцы ў Андрэяна, ці наогул ува ўсіх у нас, як у Расіі кажуць, «крыша паехала». Але ж няёмка паказацца перад іншымі ў невыгодным святле, вось і прыходзілася падтакваць, хоць і чакаючы ў душы на тое дзіця, што нарэшце скажа: кароль жа голы!

Справа з прыгажосцю, аднак, не такая ўжо і простая. Прыгажосць сапраўды ў многім залежыць і ад асабістага густу. Нездарма некалі Вальтэр у уласцівай яму парадаксальнасцю стылю пісаў, што і рапуха лічыць свайго рапушынага кавалера прыгожым. Мы ж, аднак, людзі, а не рапухі, і павінна ўсё-ткі існаваць нейкая агульная для ўсіх нас мера, у тым ліку і мера прыгажосці. Прыгажосць, як і яе эстэтычны антыпод брыдота, мае аб'ектыўна-суб'ектыўны характар і, значыць, не так ужо моцна залежыць ад таго, паехала чыя-небудзь «крыша» ці не. Гэта можа быць сказана і пра сучаснасць, калі сапраўды часам думаецца, што прыгажосць назаўсёды пакінула наш грэшны свет. Ды і не толькі прыгажосць. Фрыдрых Ніцшэ яшчэ ў другой палове мінулага стагоддзя канстатаваў не без зларадства, што і Бог памёр.

Цяжка, аднак, гаварыць зараз пра прыгажосць і наогул эстэтыку прафесійнаю мовай, настолькі здражавана яна была гойсаннем афіцыйных марксісцка-ленінскіх партыйных эстэтыкаў. Ідэал, гармонія, рэальнае і ідэальнае, форма і змест, агульнае і асаблівае, пачуццёвае і рацыянальнае — усе гэтыя словы так замусоліліся адэптамі сацрэалістычнай навукі аб прыгожым, што і ўжываць іх не хочацца, хоць яны, тыя словы, і ні пры чым. Паявіліся ва ўжыванні яны задоўга яшчэ да Гегеля, а ў Гегелеўскай эстэтыцы набылі адточаны тэрміналагічны сэнс. Як і самі яго славытыя «Лекцыі па эстэтыцы» заставаліся ў нас, ды і цяпер пакуль яшчэ застаюцца, адзінай магутнай скалой срод мутна-бурлівага акіяна навукападобнае балбатні. На скале той, між

іншым, знаходзіў сабе некалі ратаўнічы прытулак і аўтар гэтых радкоў.

Дык вось, гаворачы моваю добрага старога Гегеля, прыгажосць узнікае ў прадмеце нашае ацэнкі, ці, каб ужо быць зусім дакладным, у аб'екце эстэтычнае паставы, толькі тады, калі ў ім яго форма і змест, рэальнае і ідэальнае, асаблівае і агульнае, з'ява і сутнасць утвараюць паміж сабою гарманічнае адзінства (у самога Гегеля нават тоеснасць). Калі ў ролі такога аб'екта выступае, напрыклад, чалавек, то ён абавязкова павінен уяўляць сабою гармонію душы і цела, розуму і пачуцця, сацыяльнага і жывёльнага, альтруістычнага і эгаістычнага. І ў самім асэнсаванні, ці суб'екце эстэтычнай паставы, павінна мець месца такая ж гармонія паміж яго розумам і пачуццём, светапоглядам і сузіраннем. Яшчэ ў большай ступені адносіцца гэта да мастака як стваральніка прыгажосці. Зрэшты, Гегель тлумачыў усё гэта нават прасцей: прыгожым з'яўляецца той прадмет, у якім праз яго рэчышную, матэрыяльную абалонку «прасвечвае» ідэя, дух, Бог.

Няхай мне даруе чытач за некалькі акадэмічных стыль гэтага абзаца, але ў ім заключаецца ўся, як казалі раней, квінтэсэнцыя эстэтыкі і прыгажосці. І няхай не абвінавачвае мяне заадно ў схематызме. Схематычна паказанай можа быць ісціна толькі лагічная, а логіка, як вядома, ёсць галоўны інструмент розуму, дарма што Леў Шастоў і параўноўваў логіку з кайданамі. Без удзелу розуму немагчыма зразумець і прыроду прыгожага. Калі ўспрымаць яго толькі тым, што М.Бахцін называў эўфемістычна «нізам», што, дарэчы, цяпер пераважае і робіцца, то гэта ўжо будзе не прыгожае, а нешта зусім другое. Прыгажосць успрымаецца і галавой, а не толькі аднымі геніталіямі. Словам, логіка прыгажосці існуе.

Больш таго, гэта не проста логіка, а логіка дыялектычная. І не трэба, калі ласка, палохацца такога выразу. Дыялектычная логіка не ёсць толькі параджэнне марксізму-ленінізму і дыялектычнага матэрыялізму, як пра тое пішуць нярэдка радыкальна настроены публіцысты. Дыялектычная логіка, а дакладней яе можна было б называць проста дыялектыкай, узнікла яшчэ ў антычныя часы, і да яе з найвялікшай павагай адносіліся лепшыя розумы чалавечства, такія, як Геракліт, Платон, Кант, Гегель, Салаўёў, Фларэнскі, Ясперс, Лосеў і многія іншыя. Марксізм-ленінізм, дарэчы, таму і пацярпеў гістарычны крах, што не ўтрымаўся на пазіцыях дыялектыкі, ператварыўшыся, асабліва пад ланініскім пяром, у нешта дагматычна аднабаковае і тупое, не кажучы ўжо пра сталінскія «гениальные труды». Ды і ў самога Маркса, нягледзячы на заслужанае ім месца ў гісторыі філасофіі, вернасці гегелеўскай дыялектыцы хапіла, як падсмейваўся яшчэ С.Булгакаў, толькі на першую главу «Капітала».

Дыялектыка мае вельмі шырокі, універсальны, а б сказаў, дыяпазон стасавання. Але самае поўнае і выразае ўцеляенне дыялектыкі мы знаходзім у эстэтыцы і яе катэгорыях, у прыгожым у першую чаргу. Калі ісціна ў дыялектычнай логіцы выступае як адзінства процілеглых сцверджанняў, г.зн., згодна прынцыпу не «або-або», а «і-і» (гэта сталі разумець, між іншым, зараз і многія палітыкі, аддаючы перавагу кансенсусу і цэнтрызму перад экстрэмісцкімі крайнасцямі), калі ў эканоміцы, як мы бачылі, выразна назіраецца імкненне да аналагічнага адзінства ў выглядзе раўнавагі прапановы і попыту, працоўна-затратнай і спажывецкай вартасцяў, то ў эстэтычнай катэгорыі прыгожага яно выступае як тое, што яшчэ старажытныя грэкі акрэслівалі як гармонію, і перш за ўсё гармонію духу і матэрыі, душы і цела, розуму і пачуцця, поліса і індывіда. Гармонія, як вядома, вельмі шырокае па сэнсе слова. У Гамэра яно абазначала скабу, якой змацоўваліся дошкі ў калубе карабля. Піфагарэйцы называлі гармоніяй таямнічасуладную музыку нябесных сфераў, несканальна прыгожую, хоць і нячутную звычайнаму вуху. Але ва ўсіх шматлікіх сваіх

іпастасях гэта слова захоўвала той асноўны яго сэнс, што нададзены быў яму Гераклітам: адзінства процілегласцяў. І ў гэтым сваім пастаянным сэнсе яно цесна звязана з паняццем не толькі прыгажосці, але і дасканаласці як вышэйшай ступені існавання.

Таму і прыгажосць у сваю чаргу заўсёды выступае перад намі не толькі як пэўная эстэтычная прыправа або гарнір да чагосьці куды больш важнага, але як наогул вышэйшая ступень дасканаласці і, значыць, як нешта само па сабе найбольш важнае і каштоўнае для нас, як менавіта вышэйшая якасць жыцця ў цэлым, жыцця і духоўнага і матэрыяльнага. Больш таго, гэта вышэйшая якасць быцця наогул, як пісаў М.Бярдзееў. Вось чаму Чарнышэўскі акрэсліваў у свой час прыгожае як жыццё, якое ёсць і якім яно павінна быць, а Дастаеўскі гарача спадзяваўся, што толькі прыгажосць і ўратуе свет. Менавіта ж таму прыгажосць выходзіць далёка за рамкі толькі эстэтычных каштоўнасцяў, што рэалізуецца пераважна ў сферы мастацтва. Яна адыгрывае ў жыцці чалавечага грамадства нешта нахшталт сваясаблівага тэрмометра, які паказвае, на колькі нармальнае і здоравае гэта жыццё ў цэлым, паказвае амаль што з матэматычнай дакладнасцю, і, што самае галоўнае, паказвае аб'ектыўна, рэальна, а не па чыёмусьці суб'ектыўнаму самаадчуванню. У самаадчуванні можна да ўсяго прывыкнуць і, дарэчы, так сапсаваць свой густ, што прыгожай здасца і самая пачварная брыдота, як у выпадку з памянёным маскоўскім крытыкам. Праўда, quod Licet Jovi pop Licet bovi і сапсаванасцю або дроннай прывычкай можна было б растлумачыць паводзіны многіх, на жаль, маладых людзей, што равуць ад захаплення, слухаючы аглушальную рок-брыдоту, або смакуюць палотны, намаляваныя гразно, разведзенай на сперме. Але калі тое ж робіць масціты крытык, які ведае, што такое Моцарт і Рафаэль, то ў мяне, грэшнага, міжвольна закрываецца нядобрая думка, а ці не робіцца гэта знарком.

Вось такою выступае перад намі прыгажосць, так бы мовіць, у ідэале. А цяпер глянем, як абстаецца з ёю справы ў рэальным, акаляючым нас зараз жыцці... Мой ты Божа! Жыццё гэта настолькі далёкае ад прыгажосці, што і гаварыць пра яе няёмка, а тым болей яшчэ пра гармонію. Шмат гадоў таму, займаючыся эстэтыкай чалавеча і канструючы тэарэтычна ў кнізе «Логіка прыгажосці» самыя розныя эстэтычныя яго тыпы, пачынаючы з прыгожага і канчаючы брыдкім, удалося тады многае з сённяшняга прадбачыць. Але ў колькасным, так бы мовіць, сэнсе рэчаіснасць перавысіла самыя змрочныя і панурныя прадказанні. Я пісаў тады, напрыклад, што ў перыяд заняпаду пэўнай грамадскай фармацыі (наўмысна абстрактнасць выкладу служыла добрым эпапам прыёмам) першапачаткова нармальны, цэласны чалавек распадаецца на жывёльна-сексуальнага эгаіста і абстрактна-альтруістычнага містыка. Але каб гэты эгаіст гвалціў уласную шасцігадовую дачушку або каб па тэлебачанні ўсупрэма паказваліся бязглуздыя парады дамарошчаных калдуноў — такое, прызнацца, і ў галаву нека не прыходзіла. Проста аглушальным аказаўся дыяпазон дысгарманічнай палярызацыі і распаду нашага шматпакутнага грамадства і яшчэ большага яго пакутніка — чалавека. Жыццёвая рэальнасць, што й казаць, далёка перавысіла ідэальную логіку.

Характэрна пры гэтым, што азначаны распад адбываўся і адбываецца зараз выразна аднабакова, з перавагай індывідуалізму, жывёльнасці і цыннізму, што, як убачым крыху ніжэй, мае свае прычыны. Я не буду ўжо чапаць Чакацілу і яму падобных вырадкаў: у сям'і, як кажуць, заўсёды не без вырадка. Звярну ўвагу на кіруючую нашу «эліту», што складаецца пераважна з прадстаўнікоў «ума, чести и совести нашей эпохи». Пасля выкрыцця ў такіх страшных калектыўных злачынствах, як хаця б тыя ж Курапаты, пасля так ці гэта, але саўдзельнічання ў сапраўдным развале краіны, пасля асабістага знеславення з удзелам у брудных, ганебных справах,

яны па-ранейшаму сядзяць у кіруючых крэслах, дзе, забіўшы, напрыклад, чалавека, могуць спакойна талкаваць пра прававую дзяржаву. Мой ты Божа! Стары Гегель акрэсліваў некалі дзяржаву як рэальнасць маральнай ідэі. Пра якую мараль і якую дзяржаву можна гаварыць у нас? Брандт, напрыклад, будучы канцлерам ФРГ, адразу ж падаў у адстаўку, як толькі даведаўся, што не дагледзеў у сваім акружэнні камуністычнага шпіёна. А гэтыя... яны б самі сталі шпіёнамі і прадалі б уласную дзяржаву, каб імі толькі не грэбавалі замежныя спецслужбы. Якая ўжо тут прыгажосць і якая гармонія!

З гармоніяй і прыгажосцю справа ў нас абсталяла, аднак, яшчэ складаней. Хаця і ставілі яе, гармонію, афіцыйна мэтай камуністычнага развіцця, даставалася ёй у нас, як у Леніна Канту, і злева, і справа. У першыя паслякастрычніцкія гады іх абедзвюх імкнуліся ўвогуле «сбросить с парохода современности». «Сожжем Рафаэля, растопчем искусства цветы!», — заклікаў бальшавікі пэт Кірылаў. Нават Маякоўскі, самая трагічная фігура тых трагічных часоў, не ўтрымаўся, каб не ўшчыкнуць гарманічны пушкінскі аўтарытэт: «Я даже ямбом подсюсюкнул, чтоб только быть приятней вам». Усё тое рабілася ў імя будучага, называючыся футурызмам, супрэматызмам, авангардызмам і г.д. І насіла, між іншым, чыста бальшавіцкі ваяўнічы характар. Варта толькі ўспомніць, як яны адносіліся да рэалістаў-ахрыстаў у першыя месяцы і гады саветскай улады. Нават Леніну даставалася ад іх. І «искусства цветы» яны здорава такі, трэба прызнаць, патапталі. Сучасны крызіс сусветнага мастацтва і смяротная хвароба прыгажосці, што Герберт Рыд акрэсліваў як сацыяльную шызафрэнію, вядзе шмат у чым свой пачатак адтуль. А калі далейшае развіццё краіны пакацілася пад вадзіцельствам Сталіна па зусім ужо другой каліёне і архі-рэвалюцыйнае мастацтва перастала яму быць патрэбным, многія з гэтых авангардыстаў раз'ехаліся па ўсім свеце, знайшоўшы там зусім іншую сацыяльную глебу. На гэтай глебе яны працягвалі вырошчваць свае штучныя папярковыя кветкі, абслугоўваючы, як было метка паказана Лукіна Вісконці ў яго фільме «Сямейны партрэт у інтэр'еры», людзей зусім іншае чалавечае пробы. Дзіву даешся, калі бачыш, як некаторыя нашы адукаваныя, сур'ёзныя людзі зараз пачіваа, зусім як у Андрэяна, здымаюць свае капелюшы перад Малевічам, Кандзінскім, Шагалам, Лісіцкім, аддаючы ў той жа час няшчаднай анафеме не толькі бальшавікоў і марксістаў, але і ўсё сваё прагрэсіўна-культурнае мінулае аж да дэкабрыстаў уключна. Тым болей парадасальна, што менавіта такое мастацтва ў часы так званага застою само стала сцягам эстэтычнага пратэсту, як бы зноўку ўспомніўшы сваю былою рэвалюцыйную хвацкасць.

Але ўсё-такі факт, што планетарна-касамалітычная архірэвалюцыйнасць таго мастацтва ў самым сваім пачатку была шычыра і насіла рамантычна-ўзнёслы характар. І не толькі ў мастацтве. Такімі былі і самі тадышнія палітыкі, уключаючы нават бязлітасна-жалезнага Фелікса. Гэта былі людзі трагічнага кшталту, фанатычна (не-здарма ж слова «фанатык» так сучасна са старагрэчаскім словам thánatos, што значыць «смерць») адданыя сваёй ідэі, дзеля якой яны не шкадавалі ні свайго, ні тым болей жыцця чужога. Існавалі і да бальшавікоў: Жалыбаў, Пяроўская, зямляк наш Ігнат Грынявіцкі. Гэта былі тыя самыя людзі, якіх меў на ўвазе Гегель, калі гаварыў, што ў пачатку кожнай эпохі так ці гэтак выдатныя яе людзі выступаюць у форме трагічнага, а ў канцы яе — у форме камічнага. Нездарма ж тыя словы прыводзіць і Маркс у самым першым радку сваёй працы «Васемнаццаце брумэра Луі Банапарта». Словы тыя часта цытаваліся партыйнымі ідэолагамі, але мала хто бачыў іх змрочна-праорчкі сэнс. Дык вось дзеячам той трагічнай эпохі, уключаючы і палітыкаў і мастакоў, гармонія і прыгажосць былі зусім не даспадобы.



Сістэма была даражэй для іх, чым жывыя канкрэтныя людзі. Суровыя абставіны часу ставілі перад імі задачу самаахварнае барацьбы, і ў гэтым была пэўная аб'ектыўна-гістарычная неабходнасць: новае сапраўды нараджаецца ў муках. У гэтым менавіта сэнс гегелеўскага разумення катэгорыі трагічнага. Патрэбнымі былі тады гераічна-кіпцюрстыя сокалы, хоць і лёталі яны ў халоднай пустэчы неба, часта падаючы адтуль мёртвымі, з акрываўленым пер'ем, як красамоўна апісваў гэта Горкі. А гарманічная прыгажосць з такой вышынй сапраўды здавалася тады больш блізкай да тлустых пінгвінаў і гагар, а то, можа, і да вужоў.

Падвёў тут, аднак, што называецца, суб'ектыўны фактар, і гераічна-трагічнае ператварылася ў трагічную памылку, а затым і ў трагічную віну. Азначаныя дзеячы хутка перасталі ўсведамляць сабе, што такая жорстка самаахварнасць, такое бязлітаснае падпарадкаванне асобы грамадскаму інтарэсу і бескантрольны дзяржаўны дыктат ёсць толькі першая, часовая, хоць і адказнейшая ступень гістарычнага развіцця, толькі сродак і сродак увогуле, як паказалі еўрапейскія рэвалюцыі, цяжкапраўдальны для рэалізацыі асноўнай, галоўнай мэты — дасягненне так ці гэтак усеагульнага шчасця, а значыць, і гармоніі і прыгажосці. Ва ўмовах жа тагачаснай Расіі такія сродкі ў прынцыпе былі недапушчальнымі, бо заўважана была ўзята бальшавікамі мэта: пераскочыць праз цэлую гістарычную эпоху. Пра небяспеку пераарэзання такога неабгортанага гісторыі гераізму ў дэспатызм іх папярэджвалі і Лаўроў, і Пляханаў, і славуці «Вехі», а яшчэ задоўга да іх з'яўлення на гістарычнай арэне, у другой палове XIX стагоддзя і Герберт Спенсер у яго вядомым працоўным эсе пад выразістай назвай «Дарога да рабства». Папярэджаў пазней, між іншым, і сам стваральнік сакалінага вобраза Максім Горкі. Аднак палітычная вузкабасць і неувачка ў спалучэнні з гістарычнай абмежаванасцю самага марксізму (устаноўка на тупы, аднабок матэрыялізм, хоць і называўся ён дыялектычным, і разлік на грубаматэрыяльную сілу, што па-свойму выразіста паказаў Шапур у вядомай скульптуры «Бульжнік — оружие пролетариата») якраз і прывялі да таго, што запанавала ў няшчаснай Расіі на семдзесят з лішкам гадоў. Пляханаў, падтэрнуўшы над Леніным за яго бесклапотнасць адносна філасофска-маральнае праблематыкі, параўноўваў бальшавікоў са шчадрынскім саветнікам Івановым, які, згодна вялікаму сатырыку, быў настолькі малых памераў, што «решительно не мог вместить в себя ничего пространного». Справядлівае і меткае такога параўнання выступае ва ўсёй яго красамоўнасці, калі паставіць па ранжыру вядучых дзеячаў расейскага рэвалюцыйнага і пострэвалюцыйнага руху: Бакунін, Жалыбаў, Пляханаў, Ленін, Сталін, Хрушчоў, Брэжнеў, Чарненка. Сапраўды, як любіў гаварыць Напалеон, du sublime au ridicule il n'y a qu'un pas (ад вялікага да смешнага адзін толькі крок). А на цяперашніх іх прадаўжальнікаў ужо і камічнага не хапае. Згодна тэарэтычнай эстэтыцы, на іх долю застаюцца малапацшыя катэгорыі нізасці і брыдоты.

Азначаная тут заканамернасць выразна прасочваецца не толькі ў персаналіях, але па ўсёй лініі развіцця як самага савецкага чалавека, так і створанай ім савецкай культуры, асабліва выразна выступаючы ў стыльвай дынаміцы яе мастацтва. У архітэктуры, у музыцы, у прыкладным мастацтве, і найболей наглядна ў літаратуры, тэатры, кіно — усюды мы бачым гэтую сакраментальную траекторыю развіцця: спачатку круты, амаль вертыкальны ўзлёт уверх і затым такое ж імклівае, са свістам у крылах падзенне, поўнае мінаючы стадыю спакойнага гарызантальнага лёту.

Як жа, аднак, здарылася, што толькі ўзяўшы, мы адразу ж перайшлі ў смяротнае піке? Як здарылася, што імклівыя, гордыя сокалы ператварыліся ў паскудных вужоў, а арліная перспектыва стала перспектываю жабы, як пісаў усё той жа бязлітасны Ніцшэ? That is the question, сказаў бы тут шэкспіраўскі Гамлет. Вось сапраўды над чым варта ўсім нам задумацца. Я рашуча не згодзен, напрыклад, з маскоўскім крытыкам Карабчыёўскім, калі ён Маякоўскага называў прыстасаванцам і Веру Фігнер ставіў на адну дошку з Лаўрэнціем Берыя. У гэтым бачыцца той самы бальшавіцкі максімалізм, супраць якога змагаўся і сам Карабчыёўскі, максімалізм яшчэ больш, можа быць, небяспечны, чым у бальшавікоў, бо ён разгойдае і без таго ўжо разгаданы гісторыі мятнік. Але і нельга адмовіць таго, што і Фігнер і Берыя знаходзяцца сапраўды на адной гістарычнай лініі. Лінія гэта не прамая і не крывая

нават, а ламаная, і ў самым пачатку яе была Вера Фігнер, а ў самым канцы — Берыя. А розніца паміж імі, як у матэматыцы розніца паміж плюсам і мінусам, а ў штодзённым жыцці — як розніца паміж рамантызмам гарачай, нястрыманай маладосці і delirium senex старасці.

Што ж перабіла, зламала нам гэтую лінію, што нас прымусіла зараз пікіраваць, не паспрабаваўшы нават шчасця спакойнага гарызантальнага лёту, і не пікіраваць нават, а бязладна падаць, развальваючыся на кавалкі? Прычын тут увогуле бачыцца дзве. Першая, так бы мовіць, больш-менш мясцовага характару, якую ў прынцыпе мы ўжо ведаем і пра якую пісаў Пляханаў, папярэджаючы Леніна, што ў Расіі гісторыя не змалола яшчэ той мукі, з якой можна было б спячы пірог сацыялізму. Гэта ўсё яшчэ, аднак, артадаксальна-марксісцкая, сацыял-дэмакратычная крытыка пракамуністычнага ланізму, якая бачыла толькі сацыяльна-класавыя прычыны. А была яшчэ і куды больш важкая, дзейсная, менавіта нацыянальная прычына, якая заключалася ў самім характары рускага народа. Сфармаваны гісторыяй у палярызаванай сацыяльнай прасторы паміж крайнасцямі Івана Жалыбага і Ямелькі Пугачова, ён ніяк ужо не мог затрымацца на залатой сярэдзіне. Успомнім блокаўскае «грэшитель бесстыдно, непробудно» альбо А.Талстога: «Коль любить, так без оглядки, коль рубнуть, так уж сплеча...» Вось і дарубаліся. Шчаслівае пачуццё гармоніі і дагэтуль як быццам застаецца Расіі чужым. Я са страхам гляджу, напрыклад, у які бок яе маятнік ляціць цяпер, рассякаючы са свістам паветра, як у Эдгара По. Быў грамабойны трыбун Маякоўскі — цяпер мацярышчыннік Лімонаў. Была лірыка тыпу: «Я на подвиг тебя провожала», цяпер пішуць пад баркоўскага Луку Мудзішчава. Была ўрачыста-паланезная Вера Мухіна — цяпер увогуле немаведама хто і што. І не толькі ў культуры, але і ў эканоміцы, пра якую там, дарэчы, зараз уся гаворка, і зноў-такі з той жа тупой аднабаковасцю. У эканоміцы раней — фронтавая камандна-адміністрацыйная сістэма, цяпер усе кідаюцца ў чыста рыначную эканоміку тыпу смітаўскага Laissez faire, г.зн., у эканоміку дзікага капіталізму XIX стагоддзя. А тым часам нават у Амерыцы даўно ўжо эканоміка мае змеша-

і грамадства, індывід і дзяржава, эканоміка і культура, матэрыя і дух, кулак і дабро, калі ўжо ўспомніць нашумелы ў свой час куняеўскі верш. Менавіта ў дэмакратычныя перыяды і чалавек і мастацтва пачынаюць адпавядаць катэгорыі прыгожага. Калі ўжо працягваць карыстацца нашай заезжанай крыху метафарай, гэта якраз такія часы, калі соцыум знаходзіцца ў фазе свабоднага гарызантальнага лёту і іменна на тыя часы і прыпадае перыяд найвышэйшага яго сацыяльна-культурнага росквіту, аб чым сведчыць уся гісторыя, пачынаючы амаль што з эпохі Старажытнага Егіпта.


Даўно ўжо існуе пэўная лагічная мадэль гісторыі культуры, мадэль яе развіцця. Каранямі сваімі яна ўзыходзіць яшчэ да Платона, пазней сустракаецца ў Джамбатыста Віка, амаль поўную, хоць і ў ідэальна-абстрактнай форме, распрацоўку атрымала ў Гегеля. У навіейшыя часы на эмпірычным узроўні была падтрымана Шпенглерам, Тойнбі, Сарокіным. Працаваў над ёю амаль трыццаць гадоў і аўтар гэтых радкоў, пераважна ў эстэтычнай тэматыцы і, зразумела ж, пад камуфляжным прыкрыццём марксісцкай ідэалогіі. Згодна гэтай мадэлі, або канцэпцыі, культура кожнай эпохі перажывае выразна акрэсленыя фазы ў сваім развіцці. У перыяд свайго стаўлення, ці, гаворачы моваю Шпенглера,

а ў самым канцы яе — і нізкага. Высмейваецца ўсё, што лічылася калісьці святым, распачынаецца баль у часе чумы. Вось такую, дарэчы, эпоху перажываем цяпер і мы. І, нарэшце, апошняя фаза культурнага развіцця, фаза, так бы мовіць, зімы — гэта поўны распад культуры, абсалютнае процістаянне ўсіх азначаных вышэй, звязаных звычайна паміж сабой дыялектычных палюсоў, узаемная зласлівасць і нянавісць, што канчаткова знаходзіць увасабленне ў звярыным аскале грамадзянскай вайны, як яе ўяўляў сабе Сальвадор Далі. На вялікі жаль, такая зіма лягла там-сям на тэрыторыі былога СССР, паасобныя сняжынкы лётаюць ужо і ў нас...

У чыста лагічным сэнсе канцэпцыя гэтая амаль што бездакорная. Пацвярджаюць гэта ў той або іншай ступені і нашы мясцовыя даследаванні яе са стасаваннем навіейшых навуковых метадаў: агульнай тэорыі сістэм, мнагазначнай логікі, тэорыі размытых мностваў. Перанесена была тая канцэпцыя ўпершыню ў нас і на самага чалавека як на аб'ект эстэтычнай паставы і атрыманы рэзультаты, што апярэджвалі нават адпаведныя даследаванні амерыканцаў. Усё гэта, аднак, вельмі не падабалася маскоўскім сталічным мэтрам: як гэта там нейкія правінцыялы смеюць брацца за распрацоўку самастойных канцэптуальных поглядаў? І, навісішчы ярлык схематызму, дружна замоўчвалі нашыя распрацоўкі. Замоўчваюцца, эрэшты, яны і зараз... Што ж датычыцца схематызму, дык геаметрыя Эўкліда таксама сцэльны схематызм, але трэба было б быць, прабаць, вялікім дурнем, каб адмаўляць ёй у праве на існаванне толькі па той адной прычыне, што яна, маўляў, не адпавядае рэальнаму жыццю з яго бязмежна стракатаю разнастайнасцю канкрэтных прадметных формаў. Добрая тэорыя не можа абысціся без схем. «Gau, teuer Freund, ist alle Theorie und grün des Lebens goldner Baum» — прыгожа сказана, але не трэба забываць, што гэта словы Мефістофеля, насмешліва-яхіднага пасланца пекла. А ў самім ужо слове «тэорыя» частка яго караня абазначае Бога!

Канцэпцыя тая ў цэлым добра адпавядае і эмпірычнай гісторыі. Мы бачым грандэзныя ўзлёты і падзенні і ў Старажытным Егіпце, і ў Грэцыі, і ў Рыме, і ў Сярэднявеччы, і ў Ренесансе з яго наступнікам Новым Часам. І ўсюды гордыя вяршыні ўзлётаў і росквіту, вакол якіх зіхаціць арэол гармоніі і прыгажосці, чаргуюцца з панурымі цянінамі гістарычнага заняпаду з адпаведна гэтай стадыі эстэтыкай культу брыдоты. Прасочваецца азначаная заканамернасць і ў культуры Вялікага княства Літоўскага XV стагоддзя, дзе выразна выступаюць класічны ренесансныя рысы, нягледзячы на неспрыяльныя знешнегістарычныя абставіны яе развіцця. Цікава адзначыць, між іншым, што такой вяршыні не бачыцца ў маскоўска-рускім сярэднявеччы, і нават такія аўтарытэтычныя знаўцы яго, як Д.Ліхачоў і М.Алпатаў, рызкуюць гаварыць аб Прадренесансе і то толькі адносна наўгародскай культуры, гэтым адзіным астраўку няхай сабе і недасканалай, але дэмакратыі, задушанай крывавымі лапамі Івана Жалыбага. Сумны той факт прадвызначыў у пэўным сэнсе і далейшае развіццё падзей: пакутліва напружаную гісторыю класічнай рускай культуры, дзе прыгажосць, хоць і закранушы сваім залатым крылом Пушкіна, Брулова і Глінку, хутка бясследна растварылася ў гоголеўскім смеку скрозь слёзы і горкіх расчараваннях Дастаеўскага. А ў кароткай трагікамійнай, янусападобнай савецкай культуры яна нават і не паказалася...

Цяпер, пасля ўсяго сказанага, думаецца, можна ясна ўсвядоміць сабе, што нам чакаць ад прыгажосці і як з ёю наогул быць. Калі зноў вярнуцца да таго ж афарызма Дастаеўскага, то трэба сказаць, што прыгажосць — гэта не штосьці, так бы мовіць, субстанцыяльнае, што магло б равацца нас нейкім знешнім сваім уздзеяннем. Яна і не тое, уздзеянчаючы на што, можна самім адравацца. Яна не толькі сродак і не толькі мэта. Прыгажосць — гэта адначасова і сродак і мэта. Яна ёсць ідэальны стан, рэалізаваўшы які, мы сапраўды вырачаем і сябе і прыгажосць, і не толькі вырачаем, але і расквітнем самі. Іншая справа, наколькі ў прынцыпе магчыма рэалізацыя такога стану і як высокая змога ўзяцця наша нацыянальная беларуская культура, наколькі гарачае будзе яе лета. Тая ж самая гісторыя сведчыць, на жаль, што чым бліжэй да нашага часу, прыгажосць увогуле паяўляецца на яе старонках усё болей рэдкаю госяцін, а на сучасным Захадзе, напрыклад, як піша польскі філосаф Ул.Татаркевіч, зусім ужо знікла. І на Захадзе і ў нас цяпер усё вельмі нагадвае позні Рым... Але гэта, мусіць, ужо тэма наступнай размовы.




ны характар і ўсе там добра разумеюць, што трэба неж спалучаць Кейна і Фрыдмэна, дзяржаву і рынак. Варта глянуць хоць бы ў папулярныя зараз у нас падручнікі Самуэльсана або Мак-Конела і Бру, каб упэўніцца ў гэтым. А ў прававой галіне? Была бязлітасная дыктатура, стаў анархічны «беспредел». Раней расстрэльвалі за фароўку і на доўгія гады саджалі ў турму за адносна нязначныя праступкі, цяпер можна красці ўсё і нават увесці ў сталіцу танкі з мэтай дзяржаўнага перавароту. Смеку толькі варта, як вялі сябе, напрыклад, маскоўскія «дэмакраты» пасля ўсім вядомага жніўнянскага пучку. Быццам і не ведалі, што другая частка ў слове «дэмакратыя» абазначае ўладу, а не саладкавата-ліберальнае словаблудства.

А ў дэмакратыі ўсё залатой сярэдзіне якраз і заключана ўся соль праблемы. Менавіта дэмакратыя ёсць такі стан грамадства, калі ў ім гарманічна спалучаецца асоба

і грамадства, індывід і дзяржава, эканоміка і культура, матэрыя і дух, кулак і дабро, калі ўжо ўспомніць нашумелы ў свой час куняеўскі верш. Менавіта ў дэмакратычныя перыяды і чалавек і мастацтва пачынаюць адпавядаць катэгорыі прыгожага. Калі ўжо працягваць карыстацца нашай заезжанай крыху метафарай, гэта якраз такія часы, калі соцыум знаходзіцца ў фазе свабоднага гарызантальнага лёту і іменна на тыя часы і прыпадае перыяд найвышэйшага яго сацыяльна-культурнага росквіту, аб чым сведчыць уся гісторыя, пачынаючы амаль што з эпохі Старажытнага Егіпта.





## ПОЛІТЭЯ

— Душа, — сказаў я (Сакратас. — Рэд.), — будучы, як гэта і даведзена цяперака, несмяротнаю, мусіць быць найпрыгажэйшаю што да яе аснаўных чыннікаў і ня можа складацца са шматлікіх элементаў.

— Напэўна не. (Гляўкон. — Рэд.).

— Яе несмяротнасць неабходна выяўляецца, гэтак з нашага нядаўняга разважання, як і з шматлікіх іншых. Але каб ведаць, якую яна фактычна зьяўляецца, трэба яе бачыць не такою, якою мы яе цяперака назіраем — занечышчанаю супольнасцю зь цэлаю і іншым розным злом, але ты мусіш сузіраць яе вачыма розуму ў ейнай першабытнай чысціні. Тады выявіцца яе прыгожасць і справядлівасць, і несправядлівасць, і ўсе тыя рэчы, якія мы ўжо ўспаміналі і выяўлялі ўва ўсім сваім зіяньні. Як дагэтуль мы правільна гаварылі пра душу — пра тое, якой яна здаецца нам у цяперашнім часе, але мы гэтаксама мусім памятаць, што мы бачылі яе толькі ў вабставінах, якія могуць быць параўнаня да тых, у якіх знаходзіцца морскі бог Гляўкос: першабытную постаць якога насілі ці можна разгледзець, а гэта затым, што канцавіны ягонага цела адломаны або сцерліся ці пашкоджаны хвалямі, дый да гэтага ён пакрыўся ракавінамі, морскім зельлем, малюскамі і каменьчыкамі, затым ён болей падобны да нейкага страшыдла, чымся на тое, чым ён быў паводля свае натуральнае хвормы. Гэта і душа, якую мы бачым, з прычыны безьліччу агіднасцяў, знаходзіцца ў падобным стане. Але і гэта яшчэ ня тое, Гляўкон, на што мы маем звярнуць наш зрок.

— На што тады? — запытаў ён.

— На яе любоў да мудрасці. Мы мусім паўзірацца, куды яна праяўляе сваю схільнасць і чые супольнасці душа шукае, калі яна ўжо ссудорнена з тым, што ёсць боскім, несмяротным і вечна-існуючым; і паўзірацца, якую іншаю яна сталася-б, калі — б яна суцэльна сьледавала за гэтым вышэйшым прынцыпам і, зрадіўшыся моцаю боскага імпульсу з акіяну, у якім яна сягоння прабывае, і вызваліўшыся з каменьняў і морскага шалупеньня і рэчаў, што вязуцца з зямлёю і каменнем, якія ў даікім і рознавідным імкненьні скокі выпраўляюць навакол яе, бо яна жыўца зямным, і абрасла, як гэта кажацца, добрымі рэчамі гэтага жыцця: — тады пабачыў-бы ты яе такою, якую яна зьяўляецца, і даведаўся-б, ці мае яна адну постаць толькі ці шмат іх, гэтаксама, як і чым ёсць яе натура. Я думаю, што адносна таго, куды яна праяўляе сваю схільнасць і адносна хвормы, якую яна прыймае ў сучасным жыцці, сказалі мы цяперака даволі шмат.

— Так, — сказаў ён, — разгледзелі даволі.

— І гэтым, — сказаў я, мы выпанілі прадумовы адносна іншых рэчаў у нашай дыскусіі; мы не ўвялі ўзнагародаў і праслаўленняў за справядлівасць, што, як нам ведама, чыняць Гомэр і Гэзіёдос; бо супроцьлежнасць гэтага ёсць такая, што справядлівасць у сваёй уласнай натуре, — як і ўвага нашая звярталася на гэта, — зьяўляецца нечым найлепшым для душы ў яе ўласнай натуре. Няхай дазволеным будзе чалавеку тварыць справядлівасць, нягледзячы на тое, атрымаў ён як узнагароду персьцень Гігэса ці не, ды нават і тады, калі ён у дадатку да гэтага персьцёна, можа ўскласці шлем Гадэсу.

— Ты маеш рацыю, — адказаў ён. (...)

— А як рэч маецца, — казаў я далей, — са стараны людзей? Паўзірайся на рэчаіснасць, і ты будзеш бачыць, што несправядлівыя людзі, пры ўсім іхнім спрыце, паступаюць падобна, як тыя ўдзельнікі падвойнага прабега, якія ў вадзін канец бягуць добра, а на другую палову бегу ў іх ужо нямашака сілы; перш яны імчацца з усенкае моцы, але не да апошняе мэты, і ў выніку гэтага стаюцца пасмешышчам для людзей і, не асягнуўшы свае мэты, адыходзяць з пахілымі галовамі і абвісьлымі вушамі. Але запраўдныя багуны даходзяць да фінішу, атрымліваюць узнагароды і ўвенчаюцца вянкамі. І гэта ёсць тое, што паказвае нам, як рэч маецца са справядлівымі: той, хто трымае да канца пры кожным дзеянні і пры кожнай нагодзе на працягу ўсёнкага жыцця, мае добрыя

Рэпрэзентуючы рубрыку «Архіў метафізікі», мы найперш зважаем, што яна мусіць стацца адной з апірышчальных у дыскурсе «ЗНО» і знайсці сябе побач з такімі ўжо трывала распачатымі, як «Сучаснае мысленне», «Суплёт ідэй», «Пераклад філасофіі і філасофія перакладу», ды іншымі.

Мы не маем намераў ператварыць «Архіў метафізікі» ў нейкую хрэстаматыю па гісторыі філасофіі (хаця будзем усцешаныя, калі некаторыя матэрыялы камусьці прыдадуцца і ў якасці дапаможніка). Для гэтай прасторы мы паспрабуем адбіраць пераклады, якія здзейсніліся, як герменеўтычная практыка, былі перажытымі, як падзеі ўласнага лёсу, адбыліся з росшукаў самога сябе сярод сэнсаў былога.

Зыходзячы з культуралагічнай сітуацыі на Беларусі і спавешчаных падыходаў, пэўна, цяжка нават прыдумаць што-кольвек лепшае на распачатак рубрыкі, чым яўленае. Тут разам сышліся Платон і

асягненні і атрымлівае ўзнагароду, якую людзі дораць яго.

— Якраз гэтак.

— І цяперака ты мусіш дазволіць мне паўтарыць пра справядлівых людзей тое, што ты сам гаварыў пра несправядлівых. Я кажу, што ўсе справядлівыя людзі з часам стаюцца кіраўнікамі ў сваіх местах, калі яны жадаюць сабе гэтага; і выбіраюць сабе жанок, якіх толькі хочучы, і дачок сваіх выдаюць замуж за каго хочучы; інакш кажучы, усё, што аднойчы казаў ты пра людзей несправядлівых, цяперака я адношу да справядлівых. І з другога боку, пра несправядлівых людзей я кажу, што боль-

шасць зь іх калі ім у юнацкіх гадах і ўдалося прыгаіцца, пад канец жыцця ўсё роўна выкрыюць іх, і яны стануцца агульным пасмешышчам для людзей, а пад старасць чакае іх мізэрная доля; іх будуць трымаць у паняверцы, гэтак свае грамадзяне, як і чужынцы, дый без пабояў не абдызецца, як ты і ўтрымліваў праўдзіва — іх будуць мучыць расцягнутых на лаве катавання з распаленым жалезам. І ты можаш уважаць, што пра ўсе гэтыя страшныя рэчы гаварыў тады я, а ня ты. Але ці дазволіш ты мне запэўніць цябе, што ўсе гэтыя рэчы праўдзівымі зьяўляюцца?

— Ведама, — адказаў ён, — бо-ж тое,

Сакрат ("інтэлектуальны Эльбрус" над узвышшам антычнае філасофіі, якая па сёння вызначае нашае мысленне, а згодна Гусерлю, увогуле лад ды кшталты еўрапейскае цывілізацыі), і Ян Пятроўскі, доля якога атарылася ў Амерыцы, а сэрца прыгарнулася да старажытных Атэнаў.

Спадзяемся, у свой час зробленае Янам Пятроўскім будзе належным чынам асэнсаванае, ацэненае і адзначанае... Калі нават забыцца на ўсё астатняе, то адно чатыры кнігі «Выбраных дыялёгаў» Платона, перакладзеных з грэцкай (з прадмовамі, каментарамі ды грэцка-беларускім слоўнікам) і выданых уласным коштам — падзея ў нацыянальнай культуры.

Напэўна, «ЗНО» з той ці іншай нагоды яшчэ не аднойчы звернецца да творчых набыткаў Яна Пятроўскага, а пакуль мы прапануем чытачу ў ягоным перакладзе заключны фрагмент з кнігі Платона «Політэя».

В.А.

# ПЛАТОН



што ты кажаш, праўдзівым ёсць.

— Гэтакімі, затым, — сказаў я, — зьяўляюцца ўзнагароды, узаньні і гасцінцы, якімі дораць багі і людзі справядлівага чалавека ў сучасным жыцці ў дадатак да добра, якое спрычыняе яму яшчэ і сама справядлівасць.

— Так, — сказаў ён, — і прыгожымі яны зьяўляюцца, і доўгатрывалкімі.

— Аднак-жа, — сказаў я, — усё гэта ўзятае разам, нават з увагі на сваю колькасць, як і велічыню, зьяўляюцца нічым у параўнанні з тою ўзнагародаю, якая чакае гэтак справядлівага, як і несправядлівага пасля сьмерці. І пра гэта павінны мы паслухаць, і тады абодва гэтыя — справядлівы і несправядлівы — атрымаюць ад нас поўную сплату задолжання, якую аргумент наш вінаваты ім, як належнае.

— Калі ласка, — сказаў ён, — гавары далей, бо насіду ці ёсць што іншае, каб можна было слухаць яшчэ з большым зацікаўленьнем.

— У грунце рэчы, я ня маю доўгага Алькіноўскага апавядання пераказаць табе, — сказаў я, — але апавяданьне пра магутнага мужа, Эра, сына Армэніса, народжанага ў Памфіліі. Здарылася, што ён быў забіты на вайне; калі пасля дзесяці дзён пачалі збіраць целы, якія знаходзіліся ўжо ў стане раскладу, ягонае цела знайшлі яшчэ недаткнутым гэтым працэсам і прывезлі дамоў. На дзевянаццаты дзень у часе паховінаў, калі ён ляжаў на хаўтурным вогнішчавым уздыме, ён аджыў і расказаў, што ён бачыў там у іншым сьвеце. Ён казаў, што калі ягоная душа выйшла зь цела, ён з шматлікімі іншымі накіраваўся ў нейкае цудоўнае месца, на якім знаходзіліся дзве растуліны ў зямлі, і яны знаходзіліся блізка побач сябе, а над імі дзве іншыя растуліны высака на небе. Пасярэдзіне між імі сядзелі судзьдзі. Пасля правядзеньня суду, судзьдзі загадалі справядлівым людзям ісьці па дарозе направа ўверх праз нябёсы, і прывешвалі ім сьпераду знак судовае пастановы; і падобна паступалі яны з несправядлівымі — ісьці па дарозе налева ўніз; і яны мелі прымацаваны знак сваіх чынаў, але ззаду. Калі ў чарговасці ён сам падыйшоў, судзьдзі сказалі яму, што ён павінен стацца для людзей апавешчальнікам усяго таго, што ён тут бачыў, затым яны запрапанавалі яму, каб ён слухаў уважна і бачыў усё, што робіцца тут, на гэтым месцы. Затым ён

тыя, што зыйшлі зь неба, цікавіліся, як рэчы маюцца на зямлі. І ўсе яны, успамінаючы, расказвалі адзін аднаму: адны з прыгнобленасцю і сьлязьмі, колькі і чаго яны нацярпіліся пад зямлёю на працягу тысячацельця, а іншыя, тыя, што зыйшлі зь неба, апавядалі пра шчасьце і пранячваную прыгожасць бачанага. Але, каб расказаць пра ўсё дакладна, спатрэбілася-б, Гляўкон, шмат часу. Галоўнае, аднак-жа, паводля словаў Эра, заключалася вось у чым: за кожную, спрычыненую каму-небудзь крыўду і за кожнага пакрыўджанага ўсе крыўдзіцелі паддаюцца пакаранню ў памеры дзесяцікратным да спрычынёных крыўдаў, з разьлікам на сто гадоў, бо гэтакія даўжыня людзкага жыцця. Напрыклад, калі хто-небудзь стаўся прычыною сьмерці шматлікіх людзей або здрадзіў гаспадарства або армію, ці спрычыніўся да няволі іншых або прыймаў удзел у якім-небудзь іншым злачынстве, за ўсё гэта, гэта значыць за кожны праступак, ён павінен адпакутаваць дзесяцікратна большыя цярыньні; з другога боку, той, хто праяўляў добрадзейны, быў справядлівым і пабожным, гэтакі ўзнагароджваецца прапарцыянальна да сваіх заслугаў.

Насіду ці я павінен паўтараць тое, што ён казаў адносна малых дзяцей, што паміраюць, зараз пасля нараджэньня. Адносна пабожнасці, як і адсутнасці яе перад багамі, гэтаксама паслухмянасці, як і непаслухмянасці перад бацькамі і адносна самагубцаў сьледуюць узнагароды і пакараньні большыя ад тых, якія ён ужо ўспамінаў.

Ён успамінае гэтаксама, што ён быў прысутным, калі адзін дух пытаў іншага: «Дзе падзеўся Ардзіайёс Вялікі?» (Гэты Ардзіайёс жыў тысячу гадоў таму, і быў тыранам у вадным зь месцаў Памфіліі. Расказваюць, што ён замардаваў свайго старога бацьку і старшага брата і даканаў шмат іншых праступстваў). На гэта запытаны адказаў: «Ён ня прыйшоў і ня прыйдзе сюды. І тут, сказаў ён, наступіла адна з найбольш агідных сцэнаў, якіх мы былі сведкамі. Мы знаходзіліся ля вусьця і мелі ўжо выйсьці, як раптам заўважылі Ардзіайёса і некалькі іншых зь ім, большасьць якіх — гэта пераважна тыраны, дый прастыя людзі зь ім былі ў сваёй лікавай перавазе вялікія праступнікі. Яны маніліся выйсьці, але вусьце ня прымала іх і



пачынала раўці, калі хто-небудзь з непарадных у сваёй дрэннасці або яшчэ не адпакутаваў усяго свайго пакарання, рабіў спробу выйсці». Побач іх, казаў ён, «стаялі напачаткова дзікія людзі, з вогненнымі абліччамі. Разумеючы гэты роў, яны схпілі некаторых і павялі, а Ардзіайёсу ды іншым з іх звязалі рукі і ногі, накінулі ім петлі на шыі і павалілі іх на зямлю, пасыла здыерлі з іх шкуру і павалаклі ўздоўж бездарожжа, панатыканага вострым супшыннем, апавяшчаючы пры гэтым усім напатканым людзям прычыны іхнага пакарання, кажучы, што яны кінуць іх у Тартар».

— Хоць мы і напалохаліся і нацярпеліся з прычыны розных страху, — сказаў Эр, — але болей за ўсё быў той страх, каб хаця не давялося чуць гэтага рову каму-небудзь з нас, калі знойдзецца каля гэтага вусыця; затым, найбольшаю радасцю для кажнага з нас было тое, што роў гэты паступова сыццаў, калі мы выходзілі. Гэтакімі, — сказаў Эр, — былі вырашэнні суду і кары, або, з другога боку, у адпаведнасці добраслаўлення, якія яны атрымалі.

Цяперака, тыя, што прабілі на лузе сем дзён, на восьмы дзень павінны былі ўстаць і выйсці ў падарожжа, каб за чатыры дні прыйсці на гэтае месца, скуль звернуху відзець быў прамень святла, што праходзіў праз усе нябёсы і праз усю зямлю, падобны да вясклі, толькі болей святлейшы і значна чысцейшы. На гэтае месца яны прыйшлі пасля яшчэ аднаго дня падарожжа, і там у высародэчці святла ўбачылі звысаючыя канцы павязанняў нябёсаў: бо гэтае святло — гэта павязанне нябёсаў, якое вяжа ў адну цэласць кола сусвету, падобна як падвязаны ў трыеры. З гэтых канцоў выступае Вераццан Неабходнасці, на якім адбываюцца ўсе рухі. Вераццан мае вось і крук з цвярдое сталі, а вал выкананы часткава са сталі, а часткава з іншых матэрыялаў. Сам вал гэтак ён апісвае: ягонае хворма падобна да хвормы нашае зямлі; трэба ўявіць сабе вялікі пусты вал і ў яго ўпраўлены меншы вал, а тады яшчэ меншы і яшчэ меншы і разам з чатырма іншымі яны твораць усіх разам восем, падобна, як магі-б устаўляцца адна ў адну скрыні, і іхнія скрайнасці маюць пазор колаў на агульнай восі, затым звонку яны чыняць уражанне бесперапыннае вонкавае плошчы аднаго валу, а сама вось пранізана праз сярэдзіну восьмага валу. Першы, вонкавы вал мае найбольшую знадворную плошчу кола; шосты вал — другую паводля вялічын; чацвёрты — трэці; пяты — шосты; трэці — сёмы; другі — восьмы паводля вялічын. Кола найбольшага валу рознаколернае; кола сёмага валу — самае зіхцістае; кола восьмага атрымлівае свой каларыт ад святла, адбітага ад валу сёмага; колы другога і пятага валаў нагадваюць сабою паводля водцені адзін аднаго і зьяўляюцца болей жоўтымі, чымся папярэднія; трэцяе кола — найболей белага колеру; чацвёртае — чырвонага, а шостае кола займае другое месца паводля сваё беласці. Цяперака, вераццан мае тое самае абяртанне; але ў тым часе, калі цэласць абяртаецца ў вадным напрамку, сем іншых унутраных кругоў памалу абяртаюцца ў супроцьлеглым кірунку і з усіх кругоў восьмы круг парушаецца найхутчэй: паводля сваё хуткасці кругі займаюць гэтакую чарговасць: сёмы, шосты і пяты парушаюцца аднолькава; трэці што да сваё хуткасці, як ён заўважыў, абяртаецца паводля права руху чацвёртага круга; на чацвёртым месцы знаходзіцца трэці круг, а на пятым — другі. А само вераццан круціцца на каленях Неабходнасці.

Зверху на кожным крузе вераццяна знаходзіцца Сырэна, якая адбывае той самы рух з кругам, і якая выдае адзін толькі гук і заўсёды тае самае высокасці. Усе гукі разам — а іх ёсць восем — твораць адну сымфонію або музычную гармонію. Навакол Сырэны, на той самай адлегласці знаходзіцца група трох іншых існаванняў, з якіх кажнае сядзіць на сваім троне: гэта тры Доі або Мойры — дачкі Неабходнасці: Ляхэсіс, Клётэ і Атропос — у белым арызены і з вянкамі на голавах. Пад гукі Сырэнаў Ляхэсіс праслаўляе мінуўчыну, Клётэ — сучаснасць і Атропос — будучыню. Час ад часу Клётэ памагае руху вераццяна, дакранаючыся сваёю праваю рукою да ягонага вобладу, тады як Атропос сваёю леваю рукою чыніць тое самае, а Ляхэсіс па чарзе дакранаецца раз леваю, а раз праваю рукою.

Дык вось, як толькі яны прыйшлі, зараз-жа павінны былі падыйсці да Ляхэсіс; але перад усім зьявіўся прарок, які паставіў іх у парад. Пасля гэтага ён узяў з каленяў Ляхэсіс долі і прыклады жыццяў, узышоў на падвыжшэнне і сказаў:

«Слухайце словы дзева Ляхэсіс, дачкі Неабходнасці. Душы мінаючага дня, тут пачынаецца іншы кругаварот смяротнага жыцця, што вядзе ў смерць. Ваш гэніі будзе распаздзелены між вамі, але вы самыя выбераце сабе свайго гэніі; няхай, затым, той, хто першы выпягне жэраб, першы выбярэ сабе жыццё, і жыццё, якое

ён сабе выбярэ, будзе ягонаю доляю. Мужнасць зьяўляецца свабодна даступна для кажнага і, у залежнасці ад таго, колькі чалавек шануе або не шануе яе, гэтулькі сама ён будзе мець яе; адказнасць супачвае на тым, хто выбірае — Бог астаецца бязь віны».

Сказаўшы гэта, прарок кінуў жэрабі сузграмаджаным, і кажны падняў тое жэрабя, якое ўпала найбліжэй да яго: але Эр не падняў, бо яму не дазволена было гэта. Цяперака ўсім, што паднялі жэрабі, стала ведама, які нумар выпаў на кажнага з іх. Пасля гэтага прарок расклаў на зямлі перад імі розныя прыклады жыццяў у колькасці значна большай, чымся лік прысутных. Былі там прыклады жыцця розных зверу і людзей у розных абставінах. Былі там сярод іх і тыраніі дажывотныя або часовыя з упадкам сярод жыцця зь беднасцю на канцы, выгнаннем і жабрацтвам; былі там і жыцці слаўных людзей, некаторыя з іх ведамымі былі з прычыны іхнага прыгожага вонкавага выгляду; яшчэ іншыя — з прычыны сваё фізычнае сілы і перамогаў на гульнях або, гэтаксама, з прычыны іхнага паходжання або духовае вартасці іхных продкаў; былі і гэтакія, што ведамымі былі з прычыны іхных супроцьлеглых якасцяў: былі гэтаксама і жыцці жанчын. Аднак абазначэнні характару сярод іх адсутнічалі, а гэта затым, што душа, калі выбярэ сабе новае жыццё, у сілу неабходнасці, стаецца іншаю. Але відавочнымі былі ўсе іншыя якасці, і ўсе яны былі змешанымі між сабою — багацце і галечка, хвароба і здароўе, гэтаксама як і станы пераходнага характару. І тутак, мой паважаны Гляўкон, якраз і знаходзіцца небяспека для чалавека; і дзеля гэтага на гэтым месцы мае быць прадзятая найдалей сягаючае старанне. Няхай кажны з нас пакіне іншае пазнанне і азіраецца, і следуюе толькі за адною рэчю, калі ў прысутнасці няведамага ён можа займець матчынасць і зможа сустрэць некага, хто ўчыніць яго здольным пазнаваць і бачыць розніцу паміж добром і злом, і быць здольным заўсёды і ўсюды выбіраць лепшае жыццё, як толькі нагода да гэтага надыйдзе. Ён павінен браць пад увагу суадношанне мужаага жыцця да ўсіх рэчаў, пра якія ішла цяперака між намі гутарка; ён павінен ведаць, якое ўздзеянне мае на дадзеную душу прыгожасць, калі яна спалучаецца зь беднасцю або багаццем і якія наступствы маюць дабро і зло на чалавека шляхэтна ўроджанага і на звычайнага; ён павінен ведаць, што гэта такое прыватнае жыццё, займаючы пазыцыі ў гаспадарска-вечным жыцці, уплыў, сіла і слабасць, успрыманне і адсутнасць здольнасці да навукі: ён павінен зрабіць добры ўгляд у натуру душы і, бяручы пад увагу ўсе гэтыя якасці, стацца здольным вырашыць, якая душа ёсць лепшаю і якая — горшаю. Гэтым спосабам ён выбярэ і назаве дрэнным тое жыццё, якое душа ягоная ўчыніць болей несправядлівым, і добрае тое жыццё, якое ўчыніць сваю душу болей справядліваю; усё іншае адхіліць ён на бок. Бо мы спасцерагалі ўжо і ведаем, што гэта ёсць лепшым выбарам у жыцці і пасля смерці.

І астаючыся цвярдрым, як адмант, у гэтым перакананні, чалавек мусіць перайсці ў свет падземельны, каб і тамака стацца сьведым і ня дасца ашаламіць сябе багаццем ці іншымі прынадамі зла, і каб ён ня стаўся тыранам або слугою падобных нягодных дзейнасцяў і ня спрычыніў шмат няўхільнага зла, дык каб сам не дазнаў яшчэ большага. Але той, хто даконвае выбар, няхай ведае, як выбіраць сярэдзіну і ўхіліцца, наколькі гэта магчыма, ад скрайнасцяў, што знаходзіцца на абодвух баках, і ня толькі ў гэтым жыцці, але ў кожным іншым, што надыйдзе пазней. У гэтым бо — вышэйшае ішчасце для чалавека.

Паводля пераказу апавішчальніка з там-таго свету, вось тое, што прарок далей казаў: «Нават для таго, хто падыйдзе апошнім да выбару, маецца тут жыццё, якое не зьяўляецца дрэнным, але барджэй пажаданым, калі выбярэ ён без унярэджання і будзе весці стараннае жыццё. Тыя, што падыйдуць першымі, няхай ня будуць бязуважымі, і апошні ў выбары няхай не паддаюцца адчаю».

Калі ён кончыў гаварыць, той, хто меў першы нумар, падыйшоў і зараз-жа выбярэ найбольшую тыранію; ці то з прычыны безразважнасці, ці з прычыны сваё пачуццёвасці, ён не перадумаў усяе справы перад выбарам і з пачатку не здаваў сабе справы, што ягоным накіраваннем сталася, сярод іншых агіднасцяў, пажыранне сваіх уласных дзяцей. Але, калі ён хутка апамятаўся, ён пачаў біць сябе ў грудзі і голасна лямэнтаваць, наракаючы на свой выбар, забываючы пра тое, што да ведама падаваў прадказальнік. Затым, замест таго, каб з прычыны свайго выбару наракаць на самога сябе, ён пачаў абвінавачваць долю і багоў і ўсё іншае барджэй, чымся самога сябе. Між іншым, ён быў адным з тых, што прыйшлі зь нябёсаў і пракляў сваё папярэдняе жыццё ў добраўпарадкаваным гаспадарстве; што праўда, ягоная мужнасць была барджэй справаю прывычкі, чымся вынікам філзафічных разважанняў. І падобнае можна сказаць што найменей пра

палову тых, што прыйшлі зь неба і дазналі гэтакае расчараванне, бо яны ня мелі дасведчання і ня былі дастаткова загартаванымі ў труднасцях. Але тыя, што прыходзілі зь зямлі, мелі за сабою цяргненні і бачылі цяргачы, і яны не сьпяшаліся з выбарам. Затым, ці гэта дзякуючы адсутнасці дазнання, ці затым, што ўсё адбывалася на шляху прыпадкавасці, шматлікія душы замянялі добрую долю на горшую і горшую на добрую. Бо, калі чалавек, прыходзячы ў гэтае жыццё, адразу прысвятчаў сябе здаровай філзафіі, і пры выбары жэрабя быў адносна шчаслівым, тады, паводля словаў апавішчальніка, ён барджэй будзе шчаслівым тут, але і ягонае падарожжа ў іншае жыццё і назад сюды, будзе не падземельным і камяністым, але гладкім і нябесным.

Найболей цікавым, казаў далей Эр, быў сам спазор таго, што адбывалася — сумны, сьмешны і дзіўны. Бо выбар, чынены душаю, у большасці выпадкаў адбываўся на падставе дазнання папярэдняга жыцця. Напрыклад, ён бачыў там душу, якая была калісьці Орфэушам і цяперака выбрала сабе жыццё лебедзя, а гэта з прычыны нянавісці да жаночага роду, бо жанчыны забілі яго, і з боязі, каб зноў не радзіцца з жанчыны. Ён бачыў душу Тамірысы, якая выбрала жыццё салаўя. З другога боку, птушкі, як лебедзь, і іншыя птушкі, выбіралі сабе жыццё людзей. Душа, якая мела дваццатае жэрабя, выбрала жыццё ільва: гэта была душа Айаса, сына Тэлямона, каторы не хацеў быць чалавекам, памятаючы несправядлівасць прысуду ў сувязку са справаю ўзнагароды аружжам. Наступным быў Агамэммон, які ўзяў жыццё арла, бо, падобна, як Айас з прычыны цяргення, ён гэтаксама няпрыхільна ўсуадношваўся да людзкае натуры. У міжчасе выпаў лёс для Аталянты; спасцярогшы, якою вялікаю славаю цешыцца пераможнік на спаборніцтвах, яна не ўстаяла перад спакусаю і выбрала сабе



жыццё атлеты. Пасля яе ён бачыў, як душа Эпэіса, сына Панопэуса, уваходзіла ў натуру жанчыны, здольнай у мастацтвах. Недалёка, сярод самых апошніх, ён спасцярог душу бланза Тэрзітэса, якая ўваходзіла ў налпу. Тады падыйшла душа Одыссуша, каб даканаць выбар, і здарылася, што ягонае жэрабя было апошнім з усіх. Яна прыпамінала ранейшыя цяжкія працы і гэта асвабодзіла яе ад усякага куражу, доўга вандравала з мэтай знойдзенага жыцця звычайнага чалавека, здаля ад людзкага гоману; нарэшце, пасля доўгіх натураў, яна знайшла яго — бо-ж ім пагарджалі ўсе — але душа Одыссуша, як толькі пачыла яго, зараз-жа выбрала сабе, сказаўшы пры гэтым, што гэтае самае ўчыніла-б і ў тым выпадку, калі-б ёй замест апошняга выпала першае жэрабя. І ня толькі людзі пераходзілі ў зверу, але, я мушу ўспомніць, што былі там рахманія і дзікія зверы, якія зыначваліся адзін у аднаго і, у вадказваючую іхную натуру, у людскую постаць: несправядлівія — у дзікіх, а справядлівія — у ласкавых; коротка, адбываліся ў вялікай ступені розныя змешвання.

І напаследак, калі ўсе душы выбіралі сабе тое ці іншае жыццё, яны ў чарговасці жэрабя пачалі падыходзіць да Ляхэсіс. Якога хто выбярэ сабе гэніі, гэтаксама яна зь ім і пасылае, як старожу жыцця і завяршальнікам дакананага выбару. Перад усім, гэты старожы вядзе душу да Клётэ, пад яе руку і пад колаабароты вераццяна, якое



Амо  
Грак-  
аулю  
йным  
(курсіў  
спр...

знаходзіцца ў абяртанні, і гэтым ён урачыста зацвярджае долю, якую хто выбярэ сабе паводля жэрабя. Пасля дотыку да Клётэ, ён вядзе да пражы Атропос, чым чыніць ніці жыцця ўжо назаўсёды няўхільнымі. Згэтуль душа, не аглядаючыся назад, набліжаецца да трону Неабходнасці і праходзіць пад ім; і калі яны ўсё гэта мінаюць, яны далей разам ідуць у страшэннай гараціні і сьпякоце, і накіроўваюцца на раўніну Забыцця, якая сабою прадстаўляе голую пустыню, без дрэваў і расліннасці. І толькі пад вечар яны раскліліся пры рацэ Бястурботнасці, вада якое ня можа ўтрымацца ані ў якім змяшчальніку; з гэтае вады яны павінны былі выпіць пэўную колькасць і тыя, каторыя ня кіраваліся мудрасцю, пілі болей, чымся патрэбным было; і кажны, хто піў, забываўся пра ўсё. Цяперака, калі яны ляглі спаць, зараз апоўначы расхадзілася бура з грымотамі і землятрусам, і раптам усе яны былі падкінутымі ўверх і панесліся, быццам тыя зоры на небе, на розныя месцы іхнага нараджэння. Але Эру не дазволена было адведаць гэтае вады. Зноў-жа, як або якім спосабам ён вярнуўся ў цела, ён ня ведае. Адно толькі ведае, што прахнуўшыся аднойчы раніцаю, ён убачыў самога сябе, лежачага на вогнішчавым уздыме.

Гэтакім вось спосабам, Гляўкон, пераказ гэты ўратаваўся і не загинуў; ён і нас уратуе, калі астанемся вернымі ягоным словам; тады гэтаксама і мы ішчасліва прыойдем раку Бястурботнасці, і не апаганім душы свае. І пры кожнай нагодзе, хай рада мая будзе, што мы павінны заўсёды натужна трымацца нябеснага шляху, ідуць за голасам справядлівасці і мужнасці ў кожным выпадку, маючы на ўвазе, што душа наша зьяўляецца несмяротнаю і здольнаю ператрываць гэтак любое зло, як і дабро. Затым, будзем жыць, дорачы сяброўствам адзін аднаго, гэтак, як і глыбокаю пашанаю багоў падчас нашага жыцця тутак, як і ў часе, калі, як пераможнік ў спаборніцтвах, якія зусюль збіраюць дары, гэтак і мы зьбяром нашыя ўзнагароды; і адначасна тут і ў тым тысячаletнім вандраванні, пра якое мы разважалі, добра будзе нам.

З грэцкай мовы пераклаў  
Ян ПЯТРОЎСКІ.

Друкуецца паводле выдання: Плятон. Політэя. Гэйнсвілл, Флярыда, ЗША. 1981.



